



សៀវភៅណែនាំបច្ចេកទេស ដំណាំកៅស៊ូជាលក្ខណៈគ្រួសារ



នាយកដ្ឋានអភិវឌ្ឍន៍កៅស៊ូ នៃអគ្គនាយកដ្ឋានកៅស៊ូ

ឆ្នាំ២០១៦

អ្នករៀបរៀង

- លោក អ៊ូ ណារី ប្រធានការិយាល័យកៅស៊ូកសិឧស្សាហកម្ម
- លោក ពិន សុគន្ធា អនុប្រធានការិយាល័យបច្ចេកទេសនិងផ្សព្វផ្សាយ
- លោក ស៊ិន វិបៃ អនុប្រធានការិយាល័យបច្ចេកទេសនិងផ្សព្វផ្សាយ

អ្នកផ្តល់យោបល់កែសម្រួល

- លោក ហ៊ឹម អូន អគ្គនាយករង នៃអគ្គនាយកដ្ឋានកៅស៊ូ
- បណ្ឌិត អូន សុវណ្ណ អគ្គនាយករង នៃអគ្គនាយកដ្ឋានកៅស៊ូ
- លោក យុន កក្កដា អគ្គនាយករង នៃអគ្គនាយកដ្ឋានកៅស៊ូ
- លោក ផេង មុត្តារី ប្រធាននាយកដ្ឋានអភិវឌ្ឍន៍កៅស៊ូ
- លោក សុក សារុំ អនុប្រធាននាយកដ្ឋានអភិវឌ្ឍន៍កៅស៊ូ
- លោក អ៊ិន អឿន អនុប្រធាននាយកដ្ឋានអភិវឌ្ឍន៍កៅស៊ូ
- លោក ផន ប៉ុងលី ប្រធានការិយាល័យកៅស៊ូគ្រួសារ
- លោក ស៊ា សុជាតិ អនុប្រធានការិយាល័យកៅស៊ូគ្រួសារ

- តំណាងនាយកដ្ឋាន រដ្ឋបាល និងនីតិកម្ម
- តំណាងនាយកដ្ឋានផែនការ គណនេយ្យ និងស្ថិតិ
- តំណាងនាយកដ្ឋានទីផ្សារ សហប្រតិបត្តិការអន្តរជាតិ
- តំណាងនាយកដ្ឋានកែច្នៃផលិតផលកៅស៊ូ

មាតិកា

ទំព័រ

មាតិកាអត្ថបទ	i
អារម្ភកថា	v
សេចក្តីផ្តើម.....	១
ផ្នែកទី១ ការបង្កើត និងការគ្រប់គ្រងថ្នាលបណ្តុះកូនកៅស៊ូ	
១.១ សារៈប្រយោជន៍នៃការបង្កើតថ្នាលបណ្តុះកូនកៅស៊ូ.....	២
១.២ កត្តាសំខាន់ៗដែលត្រូវពិចារណាក្នុងការធ្វើថ្នាលបណ្តុះកូនកៅស៊ូ	៣
១.៣ ការរៀបចំដីសម្រាប់ធ្វើថ្នាលបណ្តុះកូន	៣
១.៣.១ ការដីចង្កូរ.....	៤
១.៣.២ ការដាក់ដីទ្រាប់បាត	៥
១.៣.៣ ការច្រកដីបំពេញចង្ក	៥
១.៣.៤ ការតំរៀបចង្ក	៦
១.៤ ការរៀបចំគ្រាប់កៅស៊ូដាក់ក្នុងចង្ក	៦
១.៤.១ ការរើសគ្រាប់កៅស៊ូ.....	៦
១.៤.២ ការធ្វើលានបណ្តុះគ្រាប់កៅស៊ូ	៧
១.៤.៣ ការសម្រាំងគ្រាប់ដាក់ក្នុងចង្ក	៩
១.៤.៤ ការសម្រាំងកូនកៅស៊ូក្នុងចង្ក.....	១០
១.៥ ការថែទាំកូនកៅស៊ូក្នុងចង្ក.....	១០
១.៥.១ ការស្រោចទឹក.....	១០
១.៥.២ ការដាក់ដី.....	១១
១.៥.៣ ការធ្វើស្មៅ.....	១១
១.៥.៤ ការត្រួតពិនិត្យជម្ងឺនៅលើស្លឹក.....	១១
១.៥.៥ ការការពារការខូចខាតដទៃទៀត.....	១២

១.៦ ការបំបៅ	១២
១.៧ ការគាស់កូន និងការរៀបចំកូនកៅស៊ូ	១៨
១.៨ សង្ខេបព័ត៌មានសំខាន់ៗសម្រាប់បង្កើតថ្នាលបណ្តុះកូនកៅស៊ូ	១៨

ផ្នែកទី២ ការបង្កើតចម្ការកៅស៊ូ

២.១ លក្ខខណ្ឌសមស្របសម្រាប់ដាំដុះដំណាំកៅស៊ូ	២០
២.២ ការរៀបចំដី	២១
២.៣ ចន្លោះរង (ខ្នាតដាំ) និងដង់ស៊ីតេ	២១
២.៤ ការបោះបង្គោលតម្រុយនៅតំបន់ដីរាបស្មើ	២២
២.៥ ការបោះបង្គោលតម្រុយនៅលើសណ្ឋានដីមានចំណោត	២៣
២.៦ ការដីរណ្តៅ	២៥
២.៧ ការដាំដុះ	២៥

ផ្នែកទី៣ ការថែទាំកៅស៊ូមិនទាន់ផ្តល់ផល

៣.១ ការដាំជួស	២៧
៣.២ ការដាក់ដី	២៧
៣.៣ ការកាត់ខ្ពែង	២៩
៣.៤ ការគ្រប់គ្រងរុក្ខជាតិចង្រៃ	២៩
៣.៥ ការដាំដំណាំចន្លោះរង (Intercrop)	៣១
៣.៦ ដំណាំគម្របដី (Cover Crop)	៣៤
៣.៧ ការធ្វើឲ្យបែកមែក	៣៦

ផ្នែកទី៤ ការគ្រប់គ្រងលើការចៀរដំណាំកៅស៊ូ

៤.១ លក្ខណៈវិនិច្ឆ័យនៃការបើកមុខចៀរដំបូង	៣៧
៤.២ បច្ចេកទេសនៃការចៀរដំរី	៣៨
៤.២.១ ទិសនៃមុខចៀរ	៣៨
៤.២.២ ចំណោតមុខចៀរ	៣៩

៤.២.៣ ប្រវែងមុខចៀរ	៣៩
៤.២.៤ ចង្វាក់នៃការចៀរ	៤០
៤.៣ បច្ចេកទេសនៃការបើកមុខចៀរដំបូង	៤០
៤.៣.១ ជម្រៅមុខចៀរ	៤១
៤.៣.២ ការចំណាយសំបក	៤១
៤.៣.៣ ពេលវេលានៃការចៀរជ័រ	៤២
៤.៣.៤ រានចៀរ	៤២
៤.៣.៥ ល្បឿនចៀរជ័រ	៤២
៤.៣.៦ ការបំពាក់ឧបករណ៍ត្រងជ័រ	៤៣
៤.៣.៧ ការចាប់ផ្តើមបើកមុខចៀរយកជ័រ	៤៣
៤.៤ ការគ្រប់គ្រងការចៀរមុខលើ	៤៤
៤.៤.១ ទិស និងចំណោតមុខចៀរ	៤៥
៤.៤.២ ជម្រៅនៃការចៀរ	៤៥
៤.៤.៣ ការចំណាយសំបក	៤៦
៤.៤.៤ ការប្រមូលទឹកជ័រ	៤៦
៤.៤.៥ ពន្លាក់ប្រើសម្រាប់មុខចៀរលើ	៤៧
៤.៥ ការគ្រប់គ្រងផ្ទាំងមុខចៀរ	៤៨

ផ្នែកទី៥ ការធ្វើរំញោចកម្ម

៥.១ គុណសម្បត្តិនៃការធ្វើរំញោចកម្ម	៥១
៥.២ ថ្នាំរំញោច	៥១
៥.៣ កំហាប់ថ្នាំរំញោច	៥២
៥.៤ ចំនួនដង និងពេលវេលាប្រើថ្នាំរំញោច	៥២
៥.៥ វិធីលាបថ្នាំរំញោច	៥២
៥.៥.១ ការលាបលើសំបកកោសក្រោមមុខចៀរ (Ba: Bark application)	៥៣

៥.៥.២ ការលាបលើចង្កូរមុខចៀរ (Ga: Groove application)	៥៣
៥.៥.៣ ការលាបលើមុខចៀរ (La: Lace application)	៥៤
៥.៥.៤ ការលាបលើផ្ទាំងមុខចៀររួច (Pa: Panel application)	៥៥

អារម្ភកថា

ដំណាំកៅស៊ូ ជាដំណាំមួយប្រភេទដែលប្រជាជនកម្ពុជាពេញនិយមដាំដុះ ហើយដំណាំនេះបានចូលរួមចំណែកក្នុងការអភិវឌ្ឍន៍សេដ្ឋកិច្ចជាតិ។ ដំណាំកៅស៊ូ ត្រូវបានដាំដុះក្នុងប្រទេសកម្ពុជាតាំងពីឆ្នាំ១៩១០ នៅក្នុងស្រុកព្រៃនប់ ខេត្តកំពត ហើយត្រូវបានរីកសាកសាយភាយពាសពេញប្រទេស ជាពិសេសនៅតំបន់ដីក្រហម នៃប្រទេសកម្ពុជា។ ចាប់តាំងពីឆ្នាំ១៩២០ ដល់ ២០១៥ ផ្ទៃដីដាំដុះដំណាំកៅស៊ូ មានកើនឡើងរហូតដល់ ៣៨៨ ៩៥៥ ហិកតា ដែលក្នុងនោះចែកជាកៅស៊ូកសិ- ឧស្សាហកម្មមានផ្ទៃដី ២៣៩ ១០២ហិកតា និងដំណាំកៅស៊ូគ្រួសារមានចំនួន ១៤៩ ៨៥៣ហិកតា។ ចំណែកផលិតផលកៅស៊ូវិញមានចំនួន ១២៨ ០៤៧តោន ហើយផលិតផលកៅស៊ូនាំចេញមានកើនដល់ចំនួន ១០០ ១៥១តោន ហើយ ទិន្នផលទទួលបានចំនួន ១,១៤១ តោនក្នុងមួយហិកតា។

កៅស៊ូគ្រួសារ គឺជាផលិតករកៅស៊ូទ្រង់ទ្រាយតូច ដែលទទួលបានទិន្នផល ទាបជាងកៅស៊ូកសិឧស្សាហកម្មធំៗ។ ប៉ុន្មានឆ្នាំថ្មីៗកន្លងមកនេះនិន្នាការនៃការ អភិវឌ្ឍន៍ដំណាំកៅស៊ូ មានសកម្មភាពខ្លាំងក្លាស្របតាមគោលនយោបាយរបស់ រាជរដ្ឋាភិបាល ហើយគោលនយោបាយនេះស្របនឹងបំណងប្រាថ្នារបស់បងប្អូន ប្រជាកសិករយើង។ ក្នុងសភាពការណ៍នេះមានសំណូមពរមួយកើតឡើងគឺ ភាព ខ្វះខាតបណ្តាឯកសារចាំបាច់ស្តីពីដំណាំកៅស៊ូ (ដាំ, ថែទាំ, ចៀវដើរ...) ដើម្បីបម្រើ បងប្អូនកំពុងដាំ និងមានបំណងចង់ដាំកៅស៊ូ។ ការចងក្រងសៀវភៅ ដំណាំកៅស៊ូ ជាលក្ខណៈគ្រួសារ គឺមានគោលបំណង ដើម្បីផ្សព្វផ្សាយបច្ចេកទេសដំណាំកៅស៊ូ ដល់កសិករកៅស៊ូគ្រួសារ និងកសិករមានបំណងដាំកៅស៊ូដ៏ទៃទៀត លើសពីនេះក៏ ជាឯកសារសម្រាប់អ្នកសិក្សាផងដែរ។

អ្នករៀបរៀងសៀវភៅ មានសេចក្តីសង្ឃឹមយ៉ាងមុតមាំថា សៀវភៅណែនាំ និងគោលការណ៍បច្ចេកទេសជាមូលដ្ឋានសម្រាប់គ្នាអង្គដែលពាក់ព័ន្ធ។ សៀវភៅ

ណែនាំបច្ចេកទេសដំណាំកៅស៊ូជាលក្ខណៈគ្រួសារ ជាសៀវភៅបច្ចេកទេសដែល
អាចឲ្យកសិករយកទៅអនុវត្តក្នុងការលើកកម្ពស់ផលិតកម្មដំណាំកៅស៊ូជាលក្ខណៈ
គ្រួសារឲ្យកាន់តែល្អប្រសើរ ស្របនឹងគោលនយោបាយកាត់បន្ថយភាព ក្រីក្ររបស់
រាជរដ្ឋាភិបាលកម្ពុជា ជាពិសេសលើកកម្ពស់សេដ្ឋកិច្ចគ្រួសារ និងប្រែក្លាយជីវ
កៅស៊ូជាមាស-ស ពិតប្រាកដរបស់ប្រទេសកម្ពុជា។

សូមថ្លែងអំណរគុណយ៉ាងជ្រាលជ្រៅចំពោះ ឯកឧត្តមរដ្ឋមន្ត្រី នៃក្រសួង
កសិកម្ម រុក្ខាប្រមាញ់ និងនេសាទ និងថ្នាក់ដឹកនាំអគ្គនាយកដ្ឋានកៅស៊ូ ដែលបាន
ផ្តួចផ្តើមចងក្រងសៀវភៅ និងផ្តល់ជាថវិកាក្នុងការបោះពុម្ពបានជាសៀវភៅណែនាំ
បច្ចេកទេសដំណាំកៅស៊ូជាលក្ខណៈគ្រួសារនេះឡើង។

អគ្គនាយកដ្ឋានកៅស៊ូ សូមស្វាគមន៍ទទួលយកនូវរាល់យោបល់កែលម្អ
បន្ថែមទៀតពីគ្រប់មជ្ឈដ្ឋានពាក់ព័ន្ធ ដើម្បីបោះពុម្ពលើកក្រោយឲ្យបានល្អប្រសើរ។

អគ្គនាយកដ្ឋានកៅស៊ូ!



សេចក្តីផ្តើម

កៅស៊ូមានឈ្មោះវិទ្យាសាស្ត្រ *Hevea brasiliensis* ដែលមានដើមកំណើតនៅក្នុងតំបន់អាមេរិកខាងត្បូង អាចដុះលូតលាស់រហូតដល់កម្ពស់៣៩ម៉ែត្រនៅក្នុងតំបន់នេះ។ ប៉ុន្តែនៅក្នុងតំបន់ផ្សេងទៀត វាអាចដុះលូតលាស់បានត្រឹមតែកម្ពស់១៨ ម៉ែត្រប៉ុណ្ណោះ។

កៅស៊ូអាចដុះលូតលាស់ល្អបំផុតក្នុងលក្ខខណ្ឌអាកាសធាតុក្តៅសើមដែលមានសីតុណ្ហភាព ចន្លោះពី២១ ទៅ៣៥អង្សាសេ និងមានកម្ពស់ទឹកភ្លៀងមធ្យមប្រចាំឆ្នាំចាប់ពី ២.០០០ទៅ៣.០០០ មីលីម៉ែត្រ ហើយមានរយៈកម្ពស់មិនខ្ពស់ជាង៣០០ ម៉ែត្រធៀបនឹងនីវ៉ូទឹកសមុទ្រ។ ប៉ុន្តែកូនកៅស៊ូថ្មីមួយចំនួនក៏អាចដុះលូតលាស់លើសរយៈកម្ពស់ ៥០០ ម៉ែត្រធៀបនឹងនីវ៉ូទឹកសមុទ្រ។ កូនកៅស៊ូត្រូវបានគេបណ្តុះនៅថ្នាលក្នុងរយៈពេល៦ ខែ ទៅ ១ឆ្នាំ មុននឹងយកទៅដាំនៅចម្ការ។ ការដាំដុះនៅតាមចម្ការគេដាំដុះជាជួរៗ ដែលជួរនីមួយៗរៀបចំជាមុំកែងដែលងាយស្រួលក្នុងការដាំដុះដំណាំផ្សេងៗ ទៀតនៅតាមចន្លោះរងៗ ចន្លោះពីដើមមួយទៅដើមមួយមានចម្ងាយយ៉ាងតិច ២ម៉ែត្រ ហើយចន្លោះពីរងមួយ ទៅរងមួយមានចម្ងាយចាប់ពី ៦ ទៅ ២៤ ម៉ែត្រ អាស្រ័យលើប្រព័ន្ធនៃការដាំដុះ ឬគោលបំណងរបស់អ្នកដាំ។ ចំនួនដើមកៅស៊ូនៅក្នុងមួយហិកតាមិនត្រូវតិចជាង៤០០ដើម និងមិនត្រូវច្រើនជាង៦០០ដើម។

ក្នុងរយៈពេលពី ៦ ទៅ ៧ឆ្នាំ ដើមកៅស៊ូអាចមានទំហំដើម ៥០ ស.ម វាស់នៅកម្ពស់ ១ម៉ែត្រពីដី ដែលយើងអាចធ្វើការបើកមុខចៀរបាន ហើយបន្តចៀររហូតដល់២៥ ទៅ៣០ឆ្នាំ ឬច្រើនជាងនេះអាស្រ័យលើការគ្រប់គ្រង។

សកម្មភាពក្នុងការងារកៅស៊ូរួមមាន៖ ការធ្វើថ្នាលបណ្តុះកូនកៅស៊ូ ការ ដាំដុះ ការថែទាំកូនកៅស៊ូមិនទាន់ផ្តល់ផល និងការចៀរជ័រកៅស៊ូ ។



ផ្នែកទី ១

ការបង្កើត និងការគ្រប់គ្រងថ្នាលបណ្តុះកូនកៅស៊ូ

ការបង្កើតថ្នាលបណ្តុះកូន មានសារៈសំខាន់ណាស់ក្នុងការផលិតកូនកៅស៊ូដែលមានសុខភាពល្អឲ្យបានច្រើនក្នុងរយៈពេលខ្លី ដោយចំណាយដើមទុនតិច។ ការដាំដុះកៅស៊ូត្រូវបានគេធ្វើការពិចារណាលើការឆាប់ទទួលផលត្រឡប់មកវិញ ដោយប្រើប្រាស់ប្រភេទកូនកៅស៊ូដែលមានទិន្នផលខ្ពស់ លូតលាស់លឿន និងអនុវត្តតាមបច្ចេកទេស ដែលអាចកាត់បន្ថយរយៈពេលថែទាំកៅស៊ូមិនទាន់ផ្តល់ផល។ ថ្មីៗនេះការសិក្សាបានបង្ហាញថា រយៈពេលថែទាំកៅស៊ូមិនទាន់ផ្តល់ផល អាចកាត់បន្ថយបានតាមរយៈការបង្កើតថ្នាលបណ្តុះកូនកៅស៊ូមានគុណភាពខ្ពស់ និងការអនុវត្តការងារកសិកម្មល្អនៅចម្ការ។ ការបង្កើតថ្នាលបណ្តុះកូន គឺត្រូវរួមបញ្ចូលការងារផ្សេងៗទៀតផងដែរ ដើម្បីផលិតកូនកៅស៊ូដែលមានសុខភាពល្អ សម្រាប់ដាំដុះនៅចម្ការ ដែលការងារទាំងនោះរួមមាន ការប្រើប្រាស់ដីល្អ ទំហំថង់បណ្តុះកូនសមស្រប និងការប្រើប្រាស់ដីត្រឹមត្រូវតាមដំណាក់កាលលូតលាស់។

ទាក់ទងនឹងការដាំដុះកៅស៊ូនាពេលបច្ចុប្បន្នថ្នាលបណ្តុះកូនកៅស៊ូក្នុងថង់ត្រូវបានគេនិយមយកទៅអនុវត្តយ៉ាងទូលំទូលាយ។ បច្ចេកទេសនេះត្រូវបានគេរកឃើញថា វាមានប្រសិទ្ធភាពជាងការដាំដុះដោយគ្រាប់ផ្ទាល់ និងបំបៅនៅចម្ការ។

១.១ សារៈប្រយោជន៍នៃការបង្កើតថ្នាលបណ្តុះកូនកៅស៊ូ

- ការបង្កើតថ្នាលបណ្តុះកូនកៅស៊ូមានសារៈប្រយោជន៍ដូចខាងក្រោម៖
- កូនកៅស៊ូ(ដើងទម្រ) ដុះលូតលាស់ប្រហាក់ប្រហែលគ្នា
 - ភ្នែកបំបៅឆាប់ដុះចេញ និងដុះលូតលាស់ស្មើល្អ
 - កូនកៅស៊ូបំបៅមានទំហំ និងលូតលាស់ប្រហាក់ប្រហែលគ្នា



- ងាយស្រួលក្នុងការដាក់ដី និងថែទាំ
- សម្រាំងកូនកៅស៊ូដែលល្អយកទៅដាំដុះក្នុងចម្ការ។

១.២ កត្តាសំខាន់ៗ ដែលត្រូវពិចារណា ក្នុងការធ្វើថ្នាលបណ្តុះកូនកៅស៊ូ

ទីតាំងជ្រើសរើសសម្រាប់បង្កើតថ្នាលបណ្តុះកូនកៅស៊ូ ត្រូវមានលក្ខណៈសម្បត្តិដូចខាងក្រោម៖

- នៅជិត និងមានប្រភពទឹកគ្រប់គ្រាន់
- មានផ្ទៃរាបស្មើ និងងាយស្រួលក្នុងការរំដោះទឹកចេញ
- ជ្រើសរើសប្រភេទដីល្អមានខ្លាច់ មាន pH ចន្លោះពី ៤,៥ ទៅ ៦,៥ និងមានទម្រង់ផុសល្អ សម្រាប់ធ្វើថ្នាលបណ្តុះកូន
- ជ្រើសរើសប្រភេទដីដែលដាក់ក្នុងថង់ត្រូវមាន៖ ដីល្អមានខ្លាច់១ភាគ ដីស្រទាប់លើ១ភាគ និងដីកំប៉ុស្តិ៍ ១ភាគ
- ទីតាំងកណ្តាលវាលស្រឡះល្អ(គ្មានម្លប់) និងត្រូវមានរបងព័ទ្ធជុំវិញ
- ត្រូវមានផ្លូវចេញចូល ដើម្បីងាយស្រួលក្នុងការដឹកជញ្ជូន
- ស្ថិតនៅក្បែរប្រភពផ្តល់មេកពូជសម្រាប់បំបៅនិងជាពិសេសស្ថិតក្បែរតំបន់ដែលត្រូវដាំដុះ
- ស្ថិតនៅ ឬនៅជិតតំបន់មានកម្លាំងពលកម្ម និងមានអ្នកបំបៅគ្រប់គ្រាន់
- ស្ថិតនៅ ឬនៅជិតតំបន់មានតម្រូវការកូនកៅស៊ូសម្រាប់ដាំដុះ។

១.៣ ការរៀបចំដីសម្រាប់ធ្វើថ្នាលបណ្តុះកូន

នៅដំណាក់កាលទីមួយ ការរៀបចំដីបានត្រឹមត្រូវល្អទាមទារនូវការងារដូចខាងក្រោម៖



- គាស់រានព្រៃទាំងស្រុងនៅលើក្បាលដីដោយគាស់គល់និងឫសចេញ ហើយប្រមូលដុតទាំងគល់និងឫសនោះចោល។
- ក្នុងជម្រៅពី ៤០-៦០ស.ម ដោយច្រើនផ្តល់ថាស ហើយរាស់បំបែកដុំ ជ័រ។

ក្រោយការក្នួររាស់រួច និងមុនពេលដាក់គ្រាប់ដាំ ថ្នាលបណ្តុះកូនកៅស៊ូ ក្នុងចង្កូរត្រូវការនូវការងារ ពិសេសៗជាបន្តបន្ទាប់ដូចតទៅ៖

១.៣.១ ការដឹកចង្កូរ

➢ ចង្កូរគឺជាបណ្តោយដែលគេដឹកសម្រាប់ដាក់តំរៀបចង្កូរ។ ចង្កូរទាំងឡាយ ត្រូវធ្វើឲ្យកែងនឹងខ្សែចំណោតជម្រាលដី ដើម្បីកាត់បន្ថយការហូរច្រោះ។



រូបភាពទី១ ការដឹកចង្កូរ

➢ ទំហំចង្កូរ :

- ទទឹង = ៣០ - ៤០ស.ម (ចង្កូរទំហំ ២៥ស.ម.x៤០ ស.ម)
- ជម្រៅ = ៣០ស.ម.
- បណ្តោយ = អាស្រ័យនឹងទំហំក្បាលដី។
- ចន្លោះពីចង្កូរមួយទៅមួយមានប្រវែង ៨០ ស.ម (សម្រាប់ជាផ្លូវដើរ និងការងារថែទាំ)



- កម្មករម្នាក់អាចដឹកចង្កូរបានប្រវែងពី ១៥ ទៅ ២០ម ក្នុងមួយថ្ងៃ។
- នៅពេលដឹកចង្កូរត្រូវធ្វើផ្ទៃបាតចង្កូរឲ្យរាបស្មើ និងដាក់អាចម៍ដីនៅម្ខាងនៃចង្កូរ
- តាមការអនុវត្តជាក់ស្តែង ការដឹកចង្កូរត្រូវដឹកឆ្លាស់គ្នា(ដឹកចង្កូរមួយរំលងមួយ ដើម្បីងាយស្រួលក្នុងការច្រកដីក្នុងចង្កូរ)។

១.៣.២ ការដាក់ដីទ្រាប់បាត

ការប្រើប្រាស់ដីទ្រាប់បាតដូចខាងក្រោម៖

- ដីសរីរាង្គ(ដីអាចម៍គោ) ៤០០ ទៅ ៥០០ក្រ. ក្នុងមួយចង្កូរ ឬ ៥ ទៅ ៦គ.ក្រ សម្រាប់ចង្កូរប្រវែង ១ម. សម្រាប់ដីច្រកក្នុងចង្កូរ
- ដី NPK ១៥.១៥.១៥ ចំនួន ២០ ក្រ. ក្នុងមួយចង្កូរ ឬ២៤០ ក្រ. សម្រាប់ចង្កូរប្រវែង ១ម. សម្រាប់ដីច្រកក្នុងចង្កូរ
- ដីត្រូវដាក់ពីលើដីដែលកាយចេញពីរណ្តៅរួចលាយច្របល់ជាមួយដោយជ្រួយស្រាលៗនឹងដៃ។

១.៣.៣ ការច្រកដីបំពេញចង្កូរ

- ប្រភេទដីដែលត្រូវប្រើ :
 - ចង្កូរ : ចង្កូរប៉ូលីអេទីឡែនជាប់ស្វិត
 - ពណ៌ : ខ្មៅ
 - កម្រាស់ : ០,០៨ ម.ម(៨/១០០ ម.ម)
 - ការចោះរន្ធ : ចោះរន្ធតូចៗចំនួន ០៦-១០រន្ធនៅជុំវិញចង្កូរនៅផ្នែកកណ្តាលនៃចង្កូរ និងចោះរន្ធធាំមួយនៅបាតចង្កូរដើម្បីឲ្យឫសស្ទឹងស្រួលដុះចេញ និងទឹកអាចហូរចេញមកក្រៅ
 - ទំហំចង្កូររាបស្មើ : ២៥ x ៤០ ស.ម
 - ទំហំចង្កូរបំពេញដីរួច: អង្កត់ផ្ចិតចង្កូរប្រវែង ១៥ ស.ម ។



➢ ថង់ត្រូវបំពេញដោយដីលាយជាមួយដីទ្រាប់បាត ដោយរលាក់ និងស្រម ដីក្នុងថង់ល្មមៗចាប់ពីបាតរហូតដល់មាត់ថង់។

១.៣.៤ ការតំរៀបថង់

- ដាក់តំរៀបថង់ច្រកដីរួចក្នុងរណ្តៅពីរជួរជាមុំចង្រ្កានឲ្យថង់ទាំងនោះនៅ កៀកជាប់គ្នាឲ្យកម្ពស់មាត់ថង់ស្មើគ្នា រួចកប់ជម្រៅ២/៣ ក្នុងរណ្តៅ។
- ស្រមដីក្នុងថង់ និងបុកបង្ហាប់ឲ្យណែន។
- គេអាចតំរៀបបានប្រហែល ១២ ថង់ក្នុងចង្កូរប្រវែង ១ម.។
- ដង់ស៊ីតេតាមទ្រីស្ត្រី: ប្រមាណ ១០០ ០០០ថង់/ហ.ត(១ ២០០ថង់/ចង្កូរ ១០០ ម x ៨៣ ចង្កូរ = ៩៩ ៦០០ថង់)។ ថ្នាលបណ្តុះកូន ១ហិកតា អាចផ្តល់កូន សម្រាប់ដាំនៅចម្ការ ១០០ ហិកតា។

១.៤ ការរៀបចំគ្រាប់កៅស៊ូជាក់ក្នុងថង់

១.៤.១ ការរើសគ្រាប់កៅស៊ូ

គ្រាប់កៅស៊ូអាចបាត់បង់ដំណុះគ្រាប់របស់វារហូតដល់សណាស់។ ដូច្នេះដើម្បី ឲ្យអត្រាដំណុះខ្ពស់ចាំបាច់ត្រូវ៖

- គួរជ្រើសរើសគ្រាប់ចេញពីចម្ការកៅស៊ូមានអាយុចាប់ពី ១៥ ទៅ២០ឆ្នាំ
- មុននឹងរើសគ្រាប់នៅឡូត៍ណាមួយមកប្រើប្រាស់ នៅថ្ងៃទី១ ត្រូវរើស គ្រាប់ចាស់ៗ ចោលសិន ហើយថ្ងៃទី២ ទើបរើសគ្រាប់ដែលជ្រុះថ្មីយកទៅប្រើប្រាស់
- រើសប្រមូលគ្រាប់ឲ្យបានឆាប់បំផុតក្រោយពីវាជ្រុះដល់ដី
- ជ្រើសសម្រាំងគ្រាប់ដោយផ្ចិតផ្ចង់ ដោយយកចេញនូវគ្រាប់ទាំងឡាយ ណាដែលស្រាល បែក ឬជុះពន្លករួចហើយ ឬក៏មានពណ៌ស្រអាប់
- ដាក់គ្រាប់ទាំងនោះបណ្តុះក្នុងលានឲ្យបានឆាប់(មិនឲ្យលើស ពី៣ថ្ងៃ)។




ដើម្បីធ្វើថ្នាលបណ្តុះកូន១ហិកតា គេត្រូវ:

- ✓ រើសប្រមូល៦៤០ ០០០ គ្រាប់ (គេច្រើនប្រើគ្រាប់ពូជ GT 1)
- ✓ ជ្រើសសម្រាំងឲ្យបាន៤០០ ០០០គ្រាប់សម្រាប់ដាក់ក្នុងលាន។

១.៤.២ ការធ្វើលានបណ្តុះគ្រាប់កៅស៊ូ

- លានសម្រាប់បណ្តុះគ្រាប់កៅស៊ូត្រូវរៀបចំឡើងជារងរាងបួនជ្រុងទ្រវែង៖
 - ទទឹងរងប្រវែង០.៨ម៉ែត្រ ទៅ ១ម៉ែត្រ (ងាយស្រួលបណ្តុះគ្រាប់)
 - កម្រាស់ស្រទាប់ខ្សាច់គ្រើម ៥ - ១០ស.ម
 - បណ្តោយរងអាស្រ័យទៅតាមតម្រូវការ
 - រងនីមួយៗខណ្ឌដោយកំណាត់បន្ទះក្តារ
 - រងនីមួយៗឃ្លាតពីគ្នាដោយផ្លូវដើរដែលមានទទឹង០.៧០ម.។



រូបភាពទី ២ ការធ្វើលានបណ្តុះគ្រាប់ផ្ទាល់ដី

- លានសម្រាប់បណ្តុះគ្រាប់ត្រូវស្ថិតនៅក្រោមម្លប់
- សង់រោង (ដើមឫស្សី និងប្រក់ស្លឹកដូង) ដែលមានកម្ពស់ប្រហែល ១.៨០ម
- ឬនៅក្រោមម្លប់ដើមឈើ។
- វាយបំបែកគ្រាប់ ឲ្យប្រេះមាត់ចាប
- ត្រាំគ្រាប់ក្នុងទឹករយៈពេល ១ យប់



- មុនពេលដាក់គ្រាប់បណ្តុះ គេត្រូវស្រោចទឹកលើខ្សាច់លានបណ្តុះឲ្យបានបរិបូណ៌ បន្ទាប់មកត្រូវស្រោចទឹកលើលានបណ្តុះរៀងរាល់ថ្ងៃនៅពេលព្រឹក និងពេលល្ងាច។
- ដាក់តំរៀបគ្រាប់ទន្ធិមគ្គា ដោយដាក់ពោះចុះក្រោម រួចកប់ទៅក្នុងខ្សាច់ស្ទើរលុបទាំងស្រុង។
- ដាក់បណ្តុះប្រហែល ១០០០គ្រាប់ក្នុងរងទំហំ ១ ម^២ ។
- ដូច្នេះសម្រាប់ធ្វើថ្នាល១ហិកតា គេត្រូវការលានទំហំ ៤០០ ម^២ ។
- យកចំបើង ឬស្មៅគ្របពីលើឲ្យជិត និងស្រោចទឹកឲ្យបានគ្រប់គ្រាន់
- រយៈពេល ៣ថ្ងៃក្រោយបាញ់ដី ATONIK លាយជាមួយទឹក(២កញ្ចប់ (ស្ទើរនិង ១០ក្រាម) ក្នុង១ធុងលាយទឹក ២០លីត្រ)
- ដំណុះគ្រាប់ត្រូវការរយៈពេល៧ថ្ងៃ ទៅ ១០ថ្ងៃ។ គ្រាប់ណាដែលមិនដុះក្នុងរយៈពេល១៤ថ្ងៃត្រូវដកចេញ។




រូបភាពទី ៣ គ្រាប់កៅស៊ូដុះជើងតុកកែ



រូបភាពទី ៤ ការជ្រើសរើសគ្រាប់កៅស៊ូសម្រាប់បណ្តុះ

១.៤.៣ ការសម្រាំងគ្រាប់ដាក់ក្នុងថង់

- មុននឹងដាក់គ្រាប់ ត្រូវស្រោចទឹកជាមុនសិន
- គ្រាប់ដែលដុះដូចជើងតុកកែជាគ្រាប់ល្អសម្រាប់ដាំ មិនត្រូវយកគ្រាប់ណា ដែលដុះវែងជ្រុលទៅដាំឡើយ (ចេញជារូបរាងកូនជើម)
- ត្រូវរើសគ្រាប់ដាក់ក្នុងកញ្ចប់ ឬបង្កីដែលមានទ្រាប់បារ ឬស្មៅនៅពីក្រោមដោយប្រុងប្រយ័ត្ន
- ក្រោយពីស្រោចទឹកលើថង់ឲ្យបានសើមដោគនៅពេលព្រឹក ជាមុនសិន
- ដកស្មៅ និងជ្រោយដី
- ដាក់ដាំគ្រាប់ចំនួន២គ្រាប់ ចំកណ្តាលថង់ដោយដាក់ឲ្យកូនឬសផ្ទុយគ្នា។
- ដង់ស៊ីតេដំបូងរបស់ថ្នាលកូនក្នុងថង់ ១៨០ ០០០គ្រាប់/ហិកតា។



រូបភាពទី ៦ ការតំរៀបថង់



រូបភាពទី៧ ការដាក់គ្រាប់ក្នុងថង់



១.៤.៤ ការសម្រាំងកូនកៅស៊ូក្នុងថង់

➢ ការជ្រើសរើសសម្រាំងកូនកៅស៊ូទុក៖ ប្រព្រឹត្តទៅតែម្តងទេ ក្រោយពេលដែលកូនកៅស៊ូក្នុងថង់ដុះស្លឹកបាន ២ធ័ត្រ ដករំលោះចោល ១ដើម ពីថង់នីមួយៗ ៖ ដកចោលនូវកូនដែលតូចជាងគេឬ ដុះចេញពុំល្អ ហើយរក្សាទុកកូនល្អតែ១ដើម នៅក្នុងថង់។

➢ ដូច្នេះចំនួនកូនថយនៅសល់ ៥០% ធៀបនឹងចំនួនកូនគ្រាដំបូង ៖ ជាទូទៅក្នុងថ្នាលបណ្តុះកូន៩០ ០០០ ទៅ ១០០ ០០០ ដើមក្នុងថ្នាលទំហំ ១ហិកតា។

១.៥ ការថែទាំកូនកៅស៊ូក្នុងថង់

១.៥.១ ការស្រោចទឹក

➢ តម្រូវការទឹកតាមទ្រឹស្តីគឺសមមូលនឹងទឹកភ្លៀង ១២០ម.ម ក្នុង១ខែបន្ថែមលើកម្ពស់ទឹកភ្លៀងធម្មជាតិ។

➢ ចំពោះការស្រោចទឹកដោយដៃ តាមការប៉ាន់ប្រមាណ ជាបឋមសូមណែនាំបទដ្ឋានដូចតទៅ:

- ស្រោចទឹករៀងរាល់ថ្ងៃនៅពេល ព្រឹក ឬល្ងាច
- ជាមធ្យមស្រោចទឹក ២០ដងក្នុង១ខែ (អាស្រ័យនឹងកម្ពស់ទឹកភ្លៀងធម្មជាតិ)
- ស្រោចទឹក ២ដងដែលមានចំណុះ ៨លីត្រ សម្រាប់៩០ថង់ (បណ្តោយចង្កូរ ៧,៥០ម.)។

➢ បរិមាណទឹកដែលបានប៉ាន់ប្រមាណខាងលើ អាចផ្លាស់ប្តូរទៅតាមការលូតលាស់របស់កូនកៅស៊ូ។ ការតាមដានលើការស្រោចទឹកត្រូវធ្វើឲ្យបានហ្មត់ចត់ ព្រោះកូនកៅស៊ូត្រូវលូតលាស់ឲ្យបានលឿននៅក្នុងរ៉ូលូមដីដ៏តូចសម្រាប់ឬសរបស់វា។



១.៥.២ ការដាក់ដី

➢ ជាការបន្ថែមលើដីទ្រាប់បាតដី NPK ១៥-១៥-១៥ ដែលត្រូវដាក់ក្នុង ថង់នីមួយៗចាប់ពីស្លឹកដុះបាន១ធ័ត្រ និងត្រូវកំណត់បរិមាណទៅតាម ដំណាក់កាលនៃការលូតលាស់របស់កូនកៅស៊ូដូចតទៅ :

- ៣ ក្រាម ក្នុង ១ ថង់ នៅពេលស្លឹកដុះបានធ័ត្រទី១
- ៥ ក្រាម ក្នុង ១ ថង់ នៅពេលស្លឹកដុះបានធ័ត្រទី២
- ៧ ក្រាម ក្នុង ១ ថង់ នៅពេលស្លឹកដុះបានធ័ត្រទី៣
- ១០ ក្រាម ក្នុង ១ ថង់ នៅពេលស្លឹកដុះបានធ័ត្រទី៤
- ១២ ក្រាម ក្នុង ១ ថង់ នៅពេលស្លឹកដុះបានធ័ត្រទី៥។

➢ ការដាក់ដីទាំងឡាយត្រូវបញ្ឈប់យ៉ាងតិច ១ ខែមុនចាប់ផ្តើមបំបៅ។

១.៥.៣ ការធ្វើស្មៅ

- ដក និងជំរះស្មៅនៅក្នុងថង់ និងចន្លោះរង។
- ត្រួតពិនិត្យដីទៀងទាត់មិនឲ្យមានស្មៅចង្រៃដុះដើម្បីធានាដល់ការ លូតលាស់កូនកៅស៊ូបានល្អ។

១.៥.៤ ការត្រួតពិនិត្យជម្ងឺនៅលើស្លឹក

➢ ដើម្បីការពារជម្ងឺក្រៀមកន្ទុយស្លឹក (*Colletotrichum*) និងជម្ងឺក្លែក ចាប (*Helminthosporium*) ចាប់ពីស្លឹកដុះចេញបាន ២ធ័ត្រ ត្រូវបាញ់ថ្នាំ ឲ្យបាន ១ដង ទៅ ២ដង/សប្តាហ៍ ដោយប្រើថ្នាំសម្លាប់ផ្សិតដែលមានធាតុ *Dithiocarbamate* ជាមូលដ្ឋានដូចជា Dithane M45 តាមកម្រិតដូចតទៅ:

- បាញ់ការពារ: DithaneM45 ១,៥គីឡូក្រាម/ទឹក ២០០លីត្រ/ហិកតា បាញ់ ១ដង ក្នុងមួយសប្តាហ៍



- បាញ់ព្យាបាល: DithaneM45 ២-៣គីឡូក្រាម/ទឹក ២០០លីត្រ/ហិកតា បាញ់ ២ដង ក្នុងមួយសប្តាហ៍។

- ការបាញ់ថ្នាំត្រូវអនុវត្តដោយប្រើធុងបាញ់ថ្នាំស្ពាយលើខ្នងដែលមានការបង្កើនសម្ពាធជាប់ជានិច្ច
- ការបាញ់ថ្នាំនេះត្រូវអនុវត្តជាប្រចាំនៅពេលកូនកៅស៊ូចេញត្រួយខ្លី និងបន្តរហូតដល់១ខែ មុនចាប់ផ្តើមបំបៅ។

១.៥.៥ ការការពារការខូចខាតដទៃទៀត

- ការពារសត្វ : ធ្វើរបង ឬដឹកប្រឡាយជុំវិញថ្នាល ឬដាក់អន្ទាក់។
- ការពារភ្លើង : ធ្វើផ្លូវភ្លើងជុំវិញថ្នាល ដោយជម្រះ និងប្រមូលស្មៅ កាក់ សំណល់រុក្ខជាតិចេញពីថ្នាលនៅក្នុងរដូវប្រាំង។

១.៦ ការបំបៅ

ចំពោះថ្នាលដែលបានដាក់គ្រាប់ដាំនៅខែកក្កដា-សីហា នៃឆ្នាំទី០ ការបំបៅអាចចាប់ផ្តើមនៅខែមករា-កុម្ភៈនៃឆ្នាំទី១ (គល់បំបៅមានអាយុ ៦-៧ខែ) ហើយការបំបៅលើកទី២ អាចប្រព្រឹត្តទៅនៅខែ មីនា- ឧសភា។

ក. សម្ភារៈសម្រាប់បំបៅ

- បន្ទះបង់ប្លាស្ទិចមាន ៣ ប្រភេទ៖
 - ទំហំ ១០ម.ម.x៤០០ម.ម.x០.០៥ម.ម. សម្រាប់ដើមខ្លី (អង្កត់ផ្ចិត ត្រឹម១០ម.ម.)
 - ទំហំ១៥ម.ម.x៤០០ម.ម.x០.០៦ម.ម. សម្រាប់ដើមមធ្យម (អង្កត់ ផ្ចិត ចាប់ពី១៥ម.ម.)
 - ទំហំ ២០ម.ម.x៦០០ម.ម.x០.០៦ម.ម. សម្រាប់ដើមចាស់ (បំបៅតាមចម្ការ)
- កាំបិតសម្រាប់បំបៅ ជាកាំបិតតូច មុត ចុងស្រួចរឹងល្អ



- ថ្មីសំលៀងត្រឹម សម្រាប់សំលៀងឲ្យមុខកាំបិតស្មើង
- ថ្មីសំលៀងម៉ដ្ឋ សម្រាប់សំលៀងកាំបិតឲ្យមុត
- កេសសម្ភារៈ មានទំហំ ១៥ស.ម.x២៥ស.ម.x១០ស.ម. មានដៃយូរ

ខ. ពេលវេលាបំបៅ

- កូនកៅស៊ូដែលថែទាំត្រឹមត្រូវលូតលាស់បានល្អ និងមានអាយុពី ៤ខែ ទៅ៦ ខែ អាចបំបៅបានចាប់ពី ខែធ្នូ ដល់ខែមេសា

- ១ ខែមុនពេលបំបៅកូនកៅស៊ូត្រូវផ្អាកការដាក់ដីនិងត្រូវស្រោចទឹកឲ្យ បានគ្រប់គ្រាន់

- ជើងទម្របំបៅបានល្អត្រូវមានទំហំវិជ្ជមានត្រចាប់ពី ១០ម.ម. ឡើងទៅ

- ជើងទម្រទាំងអស់ត្រូវមានស្លឹក នៃឆ័ត្រខាងចុងឡើងចាស់ប្រហែល ៧០ % ឡើងទៅ

- ជើងទម្រ និងមែកពូជបំបៅត្រូវមានអាយុប្រហាក់ប្រហែលគ្នា

- បើភ្នែកបំបៅងាប់ ត្រូវបំបៅលើកទីពីរនៅម្ខាងទៀត

- ការបំបៅធ្វើឡើងល្អបំផុតគឺនៅពេលព្រឹក

- ហាមបំបៅនៅពេលអាកាសធាតុក្តៅខ្លាំង

- ការបំបៅត្រូវផ្អាកជាបន្ទាន់នៅពេលមានភ្លៀងធ្លាក់ខ្លាំង និងមាន សំណើមខ្ពស់។




គ. វិធីសាស្ត្រក្នុងការបំបៅ

១. ឆ្ងុតបញ្ជ្រា ២ ស្របគ្នានៅលើដើមទម្រ (រូបភាពទី ៨) ទំហំ ៣ស.ម



រូបភាពទី ៨ ការឆ្ងុតអំក្សពីស្របគ្នាលើដើមទម្រ


២. កាត់ផ្នែកខាងលើ ឬផ្នែកខាងក្រោមនៃអំក្សស្របគ្នា (រូបភាពទី ៩)



រូបភាពទី ៩ ភ្ជាប់ពីអំក្សមួយទៅអំក្សមួយផ្នែកខាងលើ ឬផ្នែកខាងក្រោម




៣. ប្រើកូនកាំបិតជាមួយចង្កុលដៃ បើកបន្ទះសំបកចេញ និងកាត់ចេញ ទុកប្រវែង ប្រហែល ១ស.ម. ដូចនិងអណ្តាត



រូបភាពទី ១០ ការបើកបន្ទះមុខបំបៅ

៤. កាត់យកភ្នែកពីមែកបំបៅភ្លាមធ្វើយ៉ាងណាឲ្យភ្នែកបំបៅប៉ុន ឬតូចជាង បន្តិចទៅនឹងជើងទម្រ(រូបភាពទី ១១)



រូបភាពទី១១ ការកាត់ភ្នែកបំបៅចេញពីមែកបំបៅ




៥. ដាក់ភ្នែកបំបៅបែតងចូលក្នុងបន្ទះនៃជើងទម្រ (រូបភាពទី ១២)



រូបភាពទី ១២ ការដាក់ភ្នែកបំបៅចូល


៦. រុំកន្លែងបំបៅជាមួយស្កុតថ្នាំពីក្រោមឡើងទៅលើជុំវិញរហូតដល់ពេញ (រូបភាពទី ១៣)



រូបភាពទី១៣ ការរុំបង់នៅផ្នែកដែលបំបៅ




៧. ត្រូវបើកភ្នែកបំបៅ បន្ទាប់ពីបំបៅបាន ២១ ថ្ងៃ (រូបភាពទី១៤)។ ការបំបៅបែតងទទួលបានជោគជ័យ ជាងការបំបៅភ្នែក។



រូបភាពទី១៤ ការបើកបង់រុំបន្ទាប់ពី ២១ ថ្ងៃ

៨. កាត់ផ្នែកខាងលើនៃដើមទម្រ ដោយកាត់ប្រវែងប្រហែល ៤ ទៅ ៥ស.ម ពីភ្នែកបំបៅ (រូបភាពទី១៥)។



រូបភាពទី១៥ ការកាត់ផ្នែកខាងលើចោលនៃដើមទម្រ



១.៧ ការគាស់កូននិងការរៀបចំកូនកៅស៊ូ

- ការគាស់ចង់ប្រព្រឹត្តទៅនៅពេលដាំ ឬ ចាប់ពីខែឧសភា-មិថុនា នៃឆ្នាំទី១ (ពេលនោះកូនកៅស៊ូមានអាយុប្រហែល ១០ ខែ)។
- ការគាស់បញ្ចេញចង់ត្រូវអនុវត្តតាមវិធីដូចខាងក្រោម :
 - កាត់ដើមបំបៅកម្ពស់៥ស.ម ពីលើភ្នែកបំបៅ (កាត់បញ្ជិតមុខចោតឈមនឹងភ្នែកបំបៅ)
 - លាបលើមុខកាត់ដោយប្រើខ្លាញ់គោ (Petrolatum)
 - ផ្ទៀងចង់កូនកៅស៊ូដើម្បីត្រួតពិនិត្យឫសកែវ(ឫសស្ទឹង)នៅបាតចង់
 - កាត់ឫសកែវនិងឫសយោងដែលដុះចេញក្រៅចង់ដោយប្រើកន្ត្រៃធំ
 - កម្មករម្នាក់អាចគាស់បានប្រហែល ១ ០០០ ចង់ ក្នុង ១ ថ្ងៃ។
- គេគាស់បញ្ចេញចង់មួយនៅខាងដើម ឬ ខាងចុងចង្កូរដោយប្រើចបកាប់គាស់យកចង់ទី១ រួចទុកឲ្យកន្លែងនោះនៅចំហ។ ដូច្នោះគេអាចគាស់យកចង់ដីទៃទៀតចេញបានយ៉ាងងាយ។

១.៨ សង្ខេបព័ត៌មានសំខាន់ៗ សម្រាប់បង្កើតថ្នាលបណ្តុះកូនកៅស៊ូ

- ដើម្បីរៀបចំថ្នាលបណ្តុះកូនកៅស៊ូក្នុងចង់លើផ្ទៃដី១ ហិកតា គេត្រូវការ :
- ទំហំផ្ទៃដីសម្រាប់ធ្វើលានបណ្តុះគ្រាប់ ៤០០ ម៉ែត្រការ៉េ
 - ចំនួនគ្រាប់កៅស៊ូសម្រាប់បណ្តុះ ៤០០ ០០០ គ្រាប់ (ប្រមាណ៣ តោន)
 - ចំនួនគ្រាប់ជ្រើសរើសដំបូង(២គ្រាប់/ចង់ ប្រហែល៤៥%) ១៨០ ០០០
 - ចំនួនកូនកៅស៊ូត្រូវដាំក្នុងចង់(១ដើមក្នុង១ចង់) ៩០ ០០០ កូន
 - ចំនួនកូនបំបៅរស់(៧៥%) ៦៧ ៥០០ កូន
 - ចំនួនកូនកៅស៊ូដុះលូតលាស់ល្អយកទៅដាំ (៩៥%) ៦៤ ១០០ កូន
 - ចំនួនកូនត្រៀមទុកដាំជួសនៅចម្ការ (១០%) ៦ ៤០០ កូន



- ចំនួនកូនកៅស៊ូក្នុងថង់សម្រាប់ដាំក្នុងចម្ការ ៥៧ ៧០០ ថង់
- ផ្ទៃដីដាំ (៥៥៥ ដើម/ហិកតា) ១០០ ហិកតា



ផ្នែកទី ២

ការបង្កើតចម្ការកៅស៊ូ

កូនកៅស៊ូទាមទារឲ្យមានការថែទាំយ៉ាងយកចិត្តទុកដាក់ខ្ពស់ ដើម្បីពន្លឿនការលូតលាស់របស់កូន កៅស៊ូឲ្យឆាប់ពេញវ័យដល់ដំណាក់កាលចៀរជ័រ។ កូនកៅស៊ូត្រូវតែផ្តល់ការថែទាំយ៉ាងហ្មត់ចត់ ដើម្បីធានាបាននូវផលិតភាពខ្ពស់បំផុត។ ខាងក្រោមនេះជាកត្តាមួយចំនួនដែលអ្នកដាំដុះដំណាំកៅស៊ូត្រូវប្រតិបត្តិតាម៖

២.១ លក្ខខណ្ឌសមស្របសម្រាប់ដាំដុះដំណាំកៅស៊ូ

ក. លក្ខខណ្ឌដី

- ដីរាបស្មើ ងាយបោះទឹក និងមានស្រទាប់ទឹកក្រោមដីចាប់ពី១ម៉ែត្រឡើងទៅ
- ដីមានជម្រៅយ៉ាងតិច ១ម៉ែត្រ គ្មានស្រទាប់ថ្មជា
- ដីធ្លុះមានរន្ធខ្យល់ចេញចូលបានល្អ
- ដីស្រទាប់លើជាដីមមោគ (សម្បូរសារធាតុសរីរាង្គ)
- រយៈកម្ពស់សមស្របចាប់ពី១៥០ ដល់ ២០០ម៉ែត្រធៀបនឹងនីវ៉ូទឹកសមុទ្រ
- ដីមាន pH ៤,៥-៦,៥ (pH ៥,៥ ល្អបំផុតសម្រាប់ដំណាំកៅស៊ូ)

ខ. លក្ខខណ្ឌអាកាសធាតុ

- សីតុណ្ហភាពសមស្របចន្លោះពី ២០-៣៤ អង្សាសេ
- សំណើមបរិយាកាស ៨០%
- កម្ពស់ទឹកភ្លៀង ១៥០០ម.ម./ឆ្នាំ ទៅ ២ ០០០ម.ម./ឆ្នាំ



- មានពន្លឺគ្រប់គ្រាន់ប្រហែល ២០០០ម៉ោង/ឆ្នាំ ឬគិតជាមធ្យមប្រហែល ៦ម៉ោង/ថ្ងៃ
- ល្បឿនខ្យល់សមស្របពី ២-៣ ម៉ែត្រ/វិនាទី។

គ. លក្ខខណ្ឌសេដ្ឋកិច្ចនិងសង្គម

- មានដើមទុនគ្រប់គ្រាន់
- មានកម្លាំងពលកម្មគ្រប់គ្រាន់
- មានផ្លូវចេញចូលបាន
- មានសន្តិសុខនិងសុវត្ថិភាព។

២.២ ការរៀបចំដី

ការរៀបចំដីដាំដុះកៅស៊ូ គឺជាការចាំបាច់ ដើម្បីសម្រួលដល់ការងារដាំដុះ និងកាត់បន្ថយការដុះលូតលាស់នៃពពួកស្មៅចង្រៃ។ ជាទូទៅការរៀបចំដីត្រូវកាប់ប្រមូលនិងគាស់យកឫសរុក្ខជាតិទាំងតូចទាំងធំឲ្យអស់ចេញពីចម្ការ។

ការរៀបចំដីត្រូវធ្វើឡើងចាប់ពីខែវិច្ឆិកាដល់ខែមីនា អាស្រ័យទៅលើលក្ខណៈសណ្ឋានដី និងបច្ចេកទេសដែលត្រូវអនុវត្ត៖

- នៅតំបន់ទំនាបដែលធ្លាប់ធ្វើការដាំដុះត្រូវភ្ជួរឲ្យបានពីរដងសិនមុនពេលបោះបង្គោលតម្រុយ រណ្តៅដាំ
- ចំពោះតំបន់មានសណ្ឋានដីមានចំណោត(កូនភ្នំ)ត្រូវរៀបចំដីធ្វើរងជាវណ្ណតាមជម្រាលភ្នំជាថ្នាក់ៗ។

២.៣ ចន្លោះរង(ខ្នាតដាំ)និងដងស៊ីតេ

ការជ្រើសរើសចន្លោះរងសម្រាប់ដាំកៅស៊ូ អាស្រ័យលើសណ្ឋានដីនៃចម្ការ និងលទ្ធភាពដែលអាចដាំដំណាំចន្លោះរងបាន។ ចន្លោះរងសម្រាប់ដាំដុះកៅស៊ូមានដូចខាងក្រោម៖



សណ្ឋានដី	ចន្លោះរង(ម)	ចំនួនដើម/ហិកតា.
តំបន់ភ្នំ(ដាំជាថ្នាក់តាមនីវ៉ូដី)	៩,០ x ២,៥	៤៤៤
	៨,០ x ២,៥	៥០០
	១០,០ x ២,០	៥០០
	៨,០ x ៣,០	៤១៦
តំបន់រាបស្មើ ឬចំណោតទាប	៥,០ x ៤,០	៥០០
	៦,០ x ៣,០	៥៥៥
	៧,០ x ៣,០	៤៧៦
វិធីដាំជួរភ្លោះជាលក្ខណៈ គ្រួសារ	៣,០ x ២,៥ x ១៣	៥០០

នៅប្រទេសកម្ពុជាយើងគេនិយមអនុវត្តចន្លោះរងដាំដុះ ៦ម x ៣ម ស្មើនឹង ៥៥៥ដើម/ហិកតា។




២.៤ ការបោះបង្គោលតម្រុយនៅតំបន់ដីរាបស្មើ

រងកៅស៊ូតែងតែត្រូវបានបោះពីទិសខាងកើតទៅលិច ដើម្បីឲ្យកៅស៊ូអាចទទួលបានពន្លឺគ្រប់គ្រាន់។ ជំហានក្នុងការបោះបង្គោលតម្រុយមានដូចខាងក្រោម (រូបភាពទី១៦) ៖

- បន្ទាត់ព្រំគោលលាតសន្ធឹងពីទិសខាងកើតទៅខាងលិចត្រូវបានកំណត់ជាគោល
- វាស់ និងកំណត់យកមុំ ៩០ដឺក្រេ ដោយប្រើម៉ែត្រប្រវែង ៣ម៉ែត្រ ៤ម៉ែត្រ និង៥ម៉ែត្រ នៅចុងសងខាងនៃព្រំគោល
- ចន្លោះរង និងចន្លោះដើម ត្រូវវាស់តាមបន្ទាត់មុំ ៩០ដឺក្រេ
- ចន្លោះដើមនៃកូនកៅស៊ូត្រូវអនុវត្តតាមខ្សែបន្ទាត់មុំ ៩០ដឺក្រេ



- វាស់ប្រវែងចន្លោះដើមនីមួយៗក្នុងជួរតាមគំនូសព្រាងរហូតដល់បញ្ចប់ក្នុងចម្ការទាំងមូល។



រូបភាពទី១៦ ការបោះបង្គោលក្នុងតំបន់រាបស្មើ

២.៥ ការបោះបង្គោលតម្រុយ នៅលើសណ្ឋានដីមានចំណោត


ការដាំដុះតាមវ័ណ្ណ (ជាថ្នាក់ៗ) ត្រូវបានអនុវត្តនៅតំបន់ សណ្ឋានដីមានចំណោត ដែលមានជម្រាលមុំធំជាង ២០ដឺក្រេ ដោយដាំដុះតាមបន្ទាត់កាត់ទទឹងចំណោត។ ជម្រាលសមស្របនៃវ័ណ្ណ ត្រូវបានគេជ្រើសរើសដោយបែងចែកជម្រាលជាថ្នាក់ៗទៅតាមប្រវែងចន្លោះរងកៅស៊ូ។ ឧបករណ៍ស្ទង់រាងអក្សរA ត្រូវបានគេប្រើប្រាស់ដើម្បីកំណត់ទីតាំងវ័ណ្ណតាមជម្រាល(រូបភាពទី១៧)។



ឧបករណ៍ស្នងរាងអក្សរ(A)សម្រាប់
បោះបង្គោលនៅលើតំបន់ភ្នំ

រូបភាពទី១៧ ការបោះបង្គោលនៅលើតំបន់ភ្នំ

បន្ទាប់ពីបានបង្កើតបន្ទាត់វិណ្ឌលើដីជម្រាលរួចមក ត្រូវកាប់កន្លែងដែល
ត្រូវដាំឲ្យរាបស្មើ។ ផ្ទៃរាបស្មើគឺមានសារៈសំខាន់សម្រាប់តំបន់ភ្នំព្រោះវាអាចទប់
ស្អាតការហូរច្រោះដី និងងាយស្រួលក្នុងការចៀរជ័រ។ ដើម្បីបង្កើតផ្ទៃរាបស្មើនៃ
ជម្រាលគឺត្រូវកាប់ដីប្រវែងពី ១,០ ទៅ ១,៥ម ពីបង្គោលរណ្តៅដាំកូនកៅស៊ូទៅទី
ខ្ពស់នៃផ្ទៃជម្រាល និងកាប់ជម្រៅពី ២៥-៥០ស.ម. ពីទីខ្ពស់នៃផ្ទៃជម្រាលទៅផ្ទៃ
រាបស្មើ(រូបភាពទី១៨)។



រូបភាពទី១៨ ការបង្កើតផ្ទៃរាបស្មើដោយការពង្រាបដី



២.៦ ការដឹករណ៍

ទំហំរណ៍ភាគច្រើនពីងផ្នែកទាំងស្រុងលើលក្ខខណ្ឌដី និងរុក្ខសម្ភារ (ប្រភេទកូនកៅស៊ូ)។ រណ៍ដាំត្រូវមានទំហំ៦០ស.ម. X ៦០ស.ម. X ៦០ស.ម។ តាមធម្មតាគេត្រូវដឹករណ៍យ៉ាងតិច ១ខែ ឬ២ខែ មុនពេលដាំ ដែលជាទូទៅការដឹករណ៍ចាប់ផ្តើមពីខែមេសា។

២.៧ ការដាំដុះ


កូនកៅស៊ូដែលយកទៅដាំដុះ ត្រូវមានស្លឹក១ធំត្រពណ៍បៃតងក្រម៉ៅ (ស្លឹកចាស់ល្អ)។ ការដាំដុះត្រូវធ្វើនៅរដូវវស្សាចាប់ពីចុងខែឧសភា ដល់ខែសីហា។ ការដាំដុះត្រូវអនុវត្តជាបន្តបន្ទាប់ដូចខាងក្រោម (រូបភាពទី១៩ និងទី២០) ៖

- កាយដីស្តារបាតរណ៍ឲ្យបានជម្រៅយ៉ាងតិច៥០ស.ម. (ដីស្រទាប់លើទុកផ្នែកម្ខាងដីស្រទាប់ ក្រោមទុកទៅម្ខាង)
- ច្របល់ដីស្រទាប់លើជាមួយដី NPK ចំនួន ១០០ក្រាម/រណ៍
- ប្រើកាំបិតមុតកាត់បាតថង់កម្រាស់ ២ស.ម. ពីបាតថង់ (ត្រូវជៀសវាងកុំអោយប៉ះភ្នែកបំបៅ)
- ដាក់កូនកៅស៊ូឲ្យចំកណ្តាលរណ៍ដោយប្រុងប្រយ័ត្ន និងបែរភ្នែកបំបៅទៅទិសនិរតី
- ទុកភ្នែកបំបៅកម្ពស់ ២ស.ម. (ប្រហែល ២ធ្នាប់ដៃ) ពីមាត់រណ៍
- ប្រើកាំបិតមុតវះ ១/៣ពីបាតថង់ ចាប់លាត់ពីក្រោមឡើងដោយប្រុងប្រយ័ត្នកុំអោយបែកដីចេញពីឫស បន្ទាប់មកលុបដីដែលលាយដីដាក់ចូលរណ៍រួចជាន់អោយហាប់ណែនល្អ
- វះ២/៣នៃថង់ដែលនៅសល់ ចាប់លាត់ថង់ដោយថ្មមៗចេញទាំងស្រុងហើយប្រមូលថង់ និងបាតថង់ទុកមួយឡែក
- លុបបំពេញរណ៍ និងជាន់ឲ្យហាប់ណែនល្អ ដោយកុំឲ្យប៉ះដីក្នុងថង់ និងធ្វើមាត់រណ៍ជារាងបាតខ្លះ




- ដោតក្បាំងឫស្សីចំងាយប្រមាណ ១៥ស.ម. ទៅ ២០ស.ម. ពីខាងមុខ ភ្នែកបំបៅ

- ប្រមូលសំបកថង់ និងបាតថង់ យកចេញពីចម្ការ។



រូបភាពទី១៩ ការដាំដុះកូនធំត្រ



រូបភាពទី ២០ ការដុះកូនធំត្រ និងកូនដងគត់



ផ្នែកទី ៣

ការថែទាំកៅស៊ូបិទទាត់ផ្តល់ផល

៣.១ ការដាំដួស

កូនកៅស៊ូដែលងាប់ត្រូវដាំជួសឡើងវិញនៅឆ្នាំទី១ ឬឆ្នាំទី២ បន្ទាប់ពីការដាំដំបូង។ កូនកៅស៊ូដែលល្អសម្រាប់ការដាំជួស គឺជាកូនស្នូមដែលមានកម្ពស់ខ្ពស់ ឬកូនក្នុងថង់ដែលមានទំហំ និងអាយុប្រហាក់ប្រហែលគ្នាជាមួយកូនកៅស៊ូដែលបានដាំឆ្នាំដំបូង។ បច្ចុប្បន្ននេះគេនិយមយកកូនកៅស៊ូ១ ឬ ២ឆ័ត្រ សម្រាប់ធ្វើការដាំជួស។

៣.២ ការដាក់ដី

ការដាក់ដីត្រូវចាប់ផ្តើមតាំងពីកូនកៅស៊ូនៅតូច ដើម្បីឲ្យវាដុះលូតលាស់បានល្អ លប់លើស្មៅ និងរុក្ខជាតិចង្រៃផ្សេងៗទៀត។ បីឆ្នាំដំបូងនៃការដាំដុះកៅស៊ូជាដំណាក់កាលសំខាន់បំផុត ដែលត្រូវផ្តល់នូវសារធាតុចិញ្ចឹមឲ្យបានគ្រប់គ្រាន់សម្រាប់ការដុះលូតលាស់របស់ដើមកៅស៊ូ។ បន្ទាប់ពីដំណាក់កាលនេះការដាក់ដីត្រូវមើលតាមរោគសញ្ញាកង្វះសារធាតុចិញ្ចឹមរបស់ដើមកៅស៊ូ។

អនុសាសន៍នៃការដាក់ដីកំណត់ដោយវិទ្យាស្ថានស្រាវជ្រាវកៅស៊ូកម្ពុជាមានដូចខាងក្រោម៖


ឆ្នាំដាំ	បរិមាណដី (១៥-១៥-១៥) (ក្រាម/ដើម/ឆ្នាំ)	ចម្ងាយពី គល់កៅស៊ូ (ម.)	បរិមាណដីដាក់២ដង/១ឆ្នាំ
ឆ្នាំទី១ (ឆ្នាំដាំ)	២០០	០.៣	១០០ក្រ/ដើម ខែកញ្ញា-តុលា



ឆ្នាំទី២	២០០	០.៥	១០០ក្រ/ដើមដាក់នៅខែឧសភា និងកញ្ញា
ឆ្នាំទី៣	៣០០	១	១៥០ក្រ/ដើមដាក់នៅខែឧសភា និងកញ្ញា
ឆ្នាំទី៤	៤០០	១.៥	២០០ក្រ/ដើមដាក់នៅខែឧសភា និងកញ្ញា
ឆ្នាំទី៥	៥០០	៣	២៥០ក្រ/ដើមដាក់នៅខែឧសភា និងកញ្ញា

វិធីសាស្ត្រនៃការដាក់ដី៖

- កូនកៅស៊ូអាយុ១- ២ឆ្នាំ៖ ដីត្រូវដាក់នៅជុំវិញគល់កៅស៊ូចម្ងាយប្រមាណពី ០,២ ទៅ ០,៥ម ពីដើមកៅស៊ូ។
- កូនកៅស៊ូអាយុ៣ឆ្នាំ៖ ការដាក់ដីត្រូវដាក់ចម្ងាយ ១មពីជួរកៅស៊ូ ដោយឆ្លុតជាចង្កូរតាមចន្លោះរងកៅស៊ូ
- កូនកៅស៊ូអាយុ៤ឆ្នាំ៖ ការដាក់ដីត្រូវដាក់ចម្ងាយ ១,៥មពីជួរកៅស៊ូ ដោយឆ្លុតជាចង្កូរតាមចន្លោះរងកៅស៊ូ
- កូនកៅស៊ូអាយុ៥ឆ្នាំ៖ ការដាក់ដីត្រូវដាក់ចម្ងាយ ៣មពីជួរកៅស៊ូ ដោយឆ្លុតជាចង្កូរតាមចន្លោះរងកៅស៊ូ (រូបភាពទី២១)។




រូបភាពទី២១៖ វិធីសាស្ត្រនៃការដាក់ដី(១) ឆ្នាំទី១និងឆ្នាំទី២ (២) ឆ្នាំទី៣ (៣) ឆ្នាំទី៥



៣.៣ ការកាត់ខ្លែង

លទ្ធផលនៃការកាត់ខ្លែង គឺទទួលបានដើមត្រង់ល្អ មិនមានបែកមែក និងស្នាមពកនៅលើសំបកដែលមិនបង្ក ការលំបាកនៅពេលកៅស៊ូដល់ដំណាក់កាលចៀរជ័រ។ ការកាត់ខ្លែងដុះតាមដើមដោយប្រើកាំបិតមុត ដើម្បីកាត់ខ្លែងលើដើមកៅស៊ូ ហើយការកាត់ខ្លែងត្រូវកាត់រហូតកៅស៊ូមានកម្ពស់រហូតដល់២,៥ម. ទៅ ៣ម. (រូបភាពទី២២)។ ការកាត់ខ្លែងត្រូវអនុវត្តដូចខាងក្រោម៖

- រយៈពេល២ខែដំបូងនៃឆ្នាំទី១ ការកាត់ខ្លែងប្រព្រឹត្ត ៨ថ្ងៃទៅ១៥ថ្ងៃម្តង
- រយៈពេលចាប់ពី៣ខែ រហូតដល់ឆ្នាំទី២ ការកាត់ខ្លែងប្រព្រឹត្តទៅ១ខែម្តង
- កូនកៅស៊ូមានអាយុ២ទៅ ៣ឆ្នាំ ការកាត់ខ្លែងប្រព្រឹត្តទៅ២ខែម្តង



រូបភាពទី២២ ការកាត់ខ្លែង និងមែក

៣.៤ ការគ្រប់គ្រងរុក្ខជាតិចង្រៃ

ការកម្ចាត់រុក្ខជាតិចង្រៃក្នុងចម្ការកៅស៊ូអាចគ្រប់គ្រងបានដោយការជម្រះតាមចន្លោះរងនីមួយៗ និងការជម្រះជារង្វង់ជុំវិញគល់ ឬការប្រើប្រាស់ថ្នាំសម្លាប់រុក្ខជាតិចង្រៃចាប់ពីឆ្នាំទី២ ឡើងទៅ។ ការជម្រះស្មៅនៅតាមរងកៅស៊ូឲ្យបាន ១ម. ពីគល់កៅស៊ូទាំងសងខាង។ ការជម្រះស្មៅប្រព្រឹត្តទៅនៅពេលកៅស៊ូដាំបាន ៦ខែដំបូង។ ការជម្រះស្មៅត្រូវធ្វើឡើង១៥ ទៅ២០ថ្ងៃម្តង ហើយការសម្អាតឲ្យ



បាន៤ ទៅ៥ដងក្នុង១ឆ្នាំ។ ចំពោះស្មៅតាមចន្លោះរងកៅស៊ូវិញ ត្រូវសម្អាតឲ្យ
បាន២ ទៅ ៣ដងក្នុងរយៈពេល១ឆ្នាំ។ ចំពោះការប្រើប្រាស់ថ្នាំសម្លាប់រុក្ខជាតិ
ចង្រៃទាំងអស់គួរប្រើប្រភេទគីមីផូស្វាត(Glyphosate) លាយជាមួយ២,៤ដេ(2,4D)។

តារាងវិធីប្រើប្រាស់ថ្នាំសម្លាប់រុក្ខជាតិចង្រៃដូចខាងក្រោម៖

រុក្ខជាតិចង្រៃ	ប្រភេទថ្នាំសម្លាប់(ក្រ/ហ.ត.)	
	គីមីផូស្វាត	២,៤ដេ
ស្មៅស្បូវ ^១	២៨០០	៧២០
ស្មៅចង្រៃផ្សេងៗ	១៤៤០	៧២០

សំគាល់ ១ ស្បូវត្រូវកាត់វាឲ្យខ្លីពី ៣០ស.ម. ទៅ ៤០ស.ម. ក្នុងករណីស្បូវខ្ពស់ ហើយទុកវា
ចោលពី៤ ទៅ៥ថ្ងៃ ទើបបាញ់ថ្នាំសម្លាប់។

ចំពោះធុងសម្រាប់បាញ់ដោយដៃចំណុះ១៨លីត្រ៖

- ចំណុះធុង១៨លីត្រ
- សមត្ថភាពបាញ់ក្នុង ១ធុង បាញ់បាន ០.៨ហិកតា
- ១៣ធុង បាញ់ក្នុងផ្ទៃដី ១ហិកតា

ជាទូទៅការសម្អាតស្មៅតាមរងកៅស៊ូ គួរតែប្រើដោយចបនៅក្នុងឆ្នាំដំរីនិង
ឆ្នាំទី១។ ក្នុងករណីចាំបាច់អាចប្រើប្រាស់ថ្នាំកម្ចាត់ស្មៅបាន ប៉ុន្តែត្រូវតែគ្របកូន
កៅស៊ូឲ្យបានល្អ។ ចាប់ពីឆ្នាំទី២ ការប្រើប្រាស់ថ្នាំកម្ចាត់ស្មៅតាមរងកៅស៊ូអាច
អនុវត្តបានដោយបាញ់រៀងរាល់ ៤ខែម្តងនៅក្នុងឆ្នាំទី២ និង៦ខែម្តង ចាប់ពីឆ្នាំទី
៣ ឡើងទៅ។

៣.៥ ការដាំដំណាំចន្លោះទេ (Intercrops)

ដំណាំចន្លោះរង គឺជាដំណាំដែលគេដាំនៅលើដីទំនេរតាមចន្លោះរង
ដែលមានពីរប្រេងប្រភេទ ហើយដុះលូតលាស់ដំណាលគ្នានៅលើផ្ទៃដីតែ
មួយ។ ហើយវាបានផ្តល់នូវប្រភពធនធានដូចជាម្ហូបអាហារ និងថវិកាសម្រាប់



កសិករកៅស៊ូគ្រួសារក្នុងអំឡុងពេលកូនកៅស៊ូមិនទាន់ផ្តល់ផល។ គុណសម្បត្តិ
នៃដំណាំចន្លោះរងរួមមាន៖

- ការពារកុំឲ្យដុះរុក្ខជាតិចង្រៃ
- ធ្វើឲ្យប្រសើរឡើងនូវលក្ខណៈរបស់ដី ព្រោះដំណាំចន្លោះរងខ្លះផ្តល់
សារធាតុចិញ្ចឹមឲ្យដី ដូចជាពពួកសណ្តែក
- កាត់បន្ថយការហូរច្រោះដី
- ផ្តល់ការងារ និងប្រាក់ចំណូលបន្ថែមដល់កសិករ។

ក. ប្រភេទដំណាំចន្លោះរង

ប្រភេទដំណាំចន្លោះរង ដែលគេនិយមដាំដុះនៅក្នុងចម្ការកៅស៊ូចាប់ពី
កៅស៊ូអាយុ១-៣ឆ្នាំ មានដូចជា សណ្តែកដី សណ្តែកបាយ សណ្តែកសៀង ខ្នុរ
ម្កាស់ និងដំណាំប្រចាំរដូវផ្សេងៗ។

ក្រៅពីដំណាំរដូវទាំងនោះ គេក៏អាចដាំដុះដំណាំរយៈពេលវែងដូចជា
សាវម៉ាវ ចេក កាហ្វេ ក្រូចខ្វិច ធុរេន និងដូងតឿ។ ប៉ុន្តែ ដំណាំរយៈពេលវែង
តាមចន្លោះរងកៅស៊ូអាចអនុវត្តបានតែក្នុងករណីជួរភ្លោះតែប៉ុណ្ណោះ។

ខ. គំរូប្លង់ដំណាំចន្លោះរង


គំរូប្លង់ដំណាំចន្លោះរងក្នុងដំណាំកៅស៊ូ មានច្រើនប្រភេទទៅតាម ទំហំ
ចន្លោះរងកៅស៊ូ និងប្រភេទដំណាំដែលគេចង់ដាំ។ ខាងក្រោមនេះជាប្រភេទគំរូ
ប្លង់ដំណាំចន្លោះរងដែលធ្លាប់អនុវត្តកន្លងមក៖



១. ការដាំដំណាំចន្លោះរងតែមួយ (រូបភាពទី២៣ ២៤ និង២៥)

➢ ចន្លោះរងកៅស៊ូ ៦មx៣ម = ៥៥៥ដើម/ហិកតា


ជ្រុងព្រំគោល



រូបភាពទី២៣ គំរូបង់ដំណាំចន្លោះរងកៅស៊ូ៦មx៣ម

➢ ចន្លោះរងកៅស៊ូ ៨មx៣ម = ៤១៦ដើម/ហិកតា


ជ្រុងព្រំគោល



រូបភាពទី២៣ គំរូបង់ដំណាំចន្លោះរងកៅស៊ូ ៨មx៣ម



➢ ចន្លោះរងកៅស៊ូ ៧មx៣ម = ៤៧៦ដើម/ហិកតា




រូបភាពទី២៤ គំរូបង់ដំណាំចន្លោះរងកៅស៊ូ ៧មx៣ម

ជាទូទៅគេនិយមដាំដំណាំចន្លោះរងនៅក្នុងចម្ការដែលចន្លោះរង ៦ម x ៣ម ប៉ុន្តែគេអាចជ្រើសរើសចន្លោះរងទំហំណាក៏បានដោយត្រូវមានចំនួនដើមកៅស៊ូមិនតិចជាង ៥០០ដើម/ហិកតានិងមិនលើស៦០០ដើម/ហិកតា។

២.ការដាំដំណាំរយៈពេលវែង និងដំណាំផ្សេងទៀត

ក. ចន្លោះរងកៅស៊ូ ១២ម x ២ម = ៤១៦ដើម/ហិកតា


រងកៅស៊ូត្រូវតែបែរទៅរកទិសកើត-លិច



រូបភាពទី២៥ ដំណាំកៅស៊ូជាមួយដំណាំចន្លោះរង



ខ. ចន្លោះរងកៅស៊ូ ២x៣x១៤ម (ជួរភ្លោះ) = ៤១៦ដើម/ហិកតា រងកៅស៊ូត្រូវតែបែរទៅរកទិសកើត-លិច



រូបភាពទី២៦ ដំណាំកៅស៊ូជាមួយដំណាំរយៈពេលវែង

៣.៦ ដំណាំគម្របដី (Cover crops)

ក្រៅពីដំណាំចន្លោះរងដូចបានរៀបរាប់ខាងលើ គេក៏អាចដាំដំណាំគម្របដីនៅចន្លោះរងកៅស៊ូបានដែរ។ ប្រភេទដំណាំគម្របដីដែលគេធ្លាប់ដាំដុះកន្លងមកមានដូចជា៖

- ស្ទីលឡូសាំងតែស (*Stylosanthes*)
- មូគូណា (*Mucuna bracteata*)
- ពូអេអាវីយ៉ា (*Pueraria phaseoloides*)
- សង់ត្រូសេម៉ា (*Centrosema pubescens*)
- ប្រាការីយ៉ា (*Brachiaria brizantha*)



- កាឡូប៉ូយ៉ូម (*Calopogonium mucunoides*)...។ល។
- ដំណាំគម្របដីផ្តល់ផលប្រយោជន៍ជាច្រើន៖
- កាត់បន្ថយការហូរច្រោះ ដី
- រក្សាសំណើមដី
- ផ្តល់សារធាតុចិញ្ចឹម
- ទប់ស្កាត់ការលូតលាស់រុក្ខជាតិចង្រៃ។



រូបភាពទី២៧ ពូអេអាវីយ៉ា
(*Pueraria phaseoloides*)



រូបភាពទី២៨ ប្រាកាវីយ៉ា
(*Brachiaria brizantha*)



រូបភាពទី២៩ ស្ទីលឡូសាំងតែស
(*Stylosanthes*)



រូបភាពទី៣០ មូគូណា
(*Mucuna bracteata*)



៣.៧ ការធ្វើឱ្យបែកមែក

កូនកៅស៊ូមួយចំនួនមានការបែកមែកយឺត និងដុះលូតទៅលើខ្ពស់ គ្មានមែក ដែលជាលទ្ធផលធ្វើឱ្យដើមស្រឡះឡើងទៅលើ ដោយសារការពង្រីកទំហំដើមយឺត។ ដើមកៅស៊ូទាំងនោះត្រូវបានជំរុញឱ្យបែកមែក ដើម្បីទទួលបានគម្របស្លឹកល្អ ហើយដើមកៅស៊ូដុះលូតលាស់ និងមានទម្រង់ល្អ។

ការជំរុញឱ្យបែកមែកត្រូវធ្វើនៅលើដើមកៅស៊ូដែលមានអាយុយ៉ាងតិច១៨ខែ ដោយប្រើឧបករណ៍កាត់សំបកជុំវិញដើម។ វិធីនេះគឺជាក់ឧបករណ៍នៅលើដើមដែលមានកម្ពស់ ២,៥ម៉ែត្រពីដី រួចបង្វិលមួយជុំដើម ដើម្បីឱ្យឧបករណ៍អាចកាត់សំបកដល់សាច់ឈើ (រូបភាពទី៣១)។ វិធីនេះអាចធ្វើឱ្យបែកមែកពី ៤-៥មែក។ ក្រៅពីវិធីសាស្ត្រខាងលើគេមានវិធីសាស្ត្រផ្សេងៗទៀតដើម្បីឱ្យដើមកៅស៊ូបែកមែក។ វិធីសាស្ត្រទាំងនោះមានដូចជា ការកាត់តួស្លឹកនៅផ្នែកខាងចុងចេញ និងការក្តោបកំពូលត្រួយដោយស្លឹក។ ការក្តោបកំពូលស្លឹកដែលក្តោបនឹងត្រូវស្រាយចេញក្រោយរយៈពេល៣ ទៅ ៤អាទិត្យ បន្ទាប់មកជ្រើសរើសខ្ពែងដែលដុះចេញល្អចំនួន ៥ យ៉ាងច្រើន។



រូបភាពទី៣១ ការធ្វើឱ្យបែកមែក



ផ្នែកទី ៤


ការគ្រប់គ្រងលើការចៀរដំរីកៅស៊ូ

ផលិតផលសេដ្ឋកិច្ចសំខាន់របស់ដើមកៅស៊ូ គឺទឹកដំរីកៅស៊ូ (Latex) ដែលជារុក្ខសដូចទឹកដោះគោមាននៅក្នុងសំបកដើមកៅស៊ូ។ ទឹកដំរីកៅស៊ូត្រូវបានប្រមូលផលតាមរយៈចៀរសំបកហៅថា ការចៀរដំរី។ ការចៀរដំរីនេះពាក់ព័ន្ធនឹងការបើកមុខចៀរយ៉ាងទៀងទាត់ ដោយការចៀរនូវសំបកដើមកៅស៊ូស្មើៗ យ៉ាងប្រុងប្រយ័ត្ន ដើម្បីកាត់ផ្តាច់សរសៃដំរីដែលមានផ្ទុកទឹកដំរី ដោយមិនប៉ះពាល់ដល់ស្រទាប់កំបីយ៉ូម (Cambium) របស់ដើមកៅស៊ូដែលជាអ្នកបង្កើតសំបកឡើងវិញនិងសាច់ឈើ។

ការចៀរដំរីដើមកៅស៊ូគឺជាដំណាក់កាលនៃការប្រមូលផល ហើយផ្នែកសំខាន់បំផុតរបស់ដើមកៅស៊ូ គឺសំបក។ ការគ្រប់គ្រងសំបកកៅស៊ូដោយប្រុងប្រយ័ត្ន និងហ្មត់ចត់ក្នុងកំឡុងពេលចៀរដំរីអាចរក្សាស្ថេរភាព តម្លៃសេដ្ឋកិច្ចរបស់ចម្ការកៅស៊ូសម្រាប់រយៈពេលយ៉ាងតិច២៥ឆ្នាំ។ ដូចនេះ អ្នកចៀរដំរីត្រូវតែទទួលការបណ្តុះ បណ្តាលឲ្យបានច្បាស់លាស់។

៤.១ លក្ខណៈវិនិច្ឆ័យនៃការបើកមុខចៀរដំរី

ដើមកៅស៊ូដែលអាចបើកមុខចៀរដំរីបានលុះត្រាតែមានរង្វង់ដើមទំហំចាប់ពី៥០ស.ម.ឡើងទៅ ដោយវាស់នូវកម្ពស់ ១ម៉ែត្រពីដី ឬជើងដំរី និងមានចំនួនដើមយ៉ាងតិច ៧០%នៃចំនួនដើមសរុប(រូបភាពទី៣២)។



រូបភាពទី៣២ ដើមកៅស៊ូអាចចៀរជ័របាន

៤.២ បច្ចេកទេសនៃការចៀរជ័រ

៤.២.១ ទិសនៃមុខចៀរ

ទិសរបស់សរសៃជ័រនៅក្នុងសំបកដើមកៅស៊ូ គឺជាចំនុចដ៏សំខាន់ក្នុងការបើកមុខចៀរ។ ការកាត់សរសៃជ័រដើមកៅស៊ូបានកាន់តែច្រើន នឹងទទួលបានទឹកជ័រកៅស៊ូបានកាន់តែច្រើន។ មុខចៀរដែលមានចំណោត ពីស្តាំទៅឆ្វេង(A) កាត់សរសៃជ័របានតិចជាងមុខចៀរដែលមានចំណោតពីឆ្វេងទៅស្តាំ(B)។



មុខចៀរមិនត្រឹមត្រូវ
កាត់សរសៃជ័រតិច



មុខចៀរត្រឹមត្រូវ
កាត់សរសៃជ័រ


រូបភាពទី៣៣ ទិសនៃការចៀរជ័រ



៤.២.២ ចំណោតមុខចៀវ

មុំនៃចំណោតមុខចៀវ មានសារៈសំខាន់សម្រាប់ការចៀវជ័រ ដើម្បីរក្សាសំបកចៀវជ័រឲ្យបានយូរតាមដែលអាចធ្វើទៅបាន និងការពារការបាត់បង់ទឹកជ័រកៅស៊ូ(រូបភាពទី៣៤)។ ប៉ុន្តែប្រសិនបើចំណោតមុខចៀវទាបពេកធ្វើឲ្យទឹកជ័រហៀរចេញតាមផ្ទាំងមុខចៀវ ហើយបើមុខចៀវមានចំណោតខ្ពស់ធ្វើឲ្យចំណែកសំបកនៅសល់ច្រើននៅពេលចៀវដល់ផ្នែកគល់ខាងក្រោម។

ដូច្នេះមុំចំណោតមុខចៀវសមស្របគឺ ៣០ដឺក្រេ ដើម្បីឲ្យទឹកជ័រហូរបានល្អ និងការពារការហូរលើផ្ទាំងមុខចៀវ(រូបភាពទី៣៥)។



មុខចៀវចំណោត មុខចៀវត្រឹមត្រូវ

រូបភាពទី៣៤ ការបង្កើតចំណោតមុខចៀវត្រឹមត្រូវ រូបភាពទី៣៥ ការបង្កើតមុំចំណោតត្រឹមត្រូវ

៤.២.៣ ប្រវែងមុខចៀវ

ប្រវែងមុខចៀវ គឺជាប្រវែងសំបកដែលត្រូវចៀវក្នុងមួយពន្លាក។ ប្រវែងមុខចៀវមានទម្រង់ជាស្លៀក់រាង(រាងជាអក្សរS)។ ប្រវែងមុខចៀវវែង(ចៀវជុំវិញដើម (S)) អាចបន្ថយការលូតលាស់ដើមកៅស៊ូ ពីព្រោះសារធាតុចិញ្ចឹមផលិតនៅក្នុងស្លឹកមិនអាចបំលាស់ទីតាមសំបក។ ដូចនេះ ការចៀវសំបកជុំវិញដើមបង្អាក់ដល់លំហូរសារធាតុចិញ្ចឹម ដែលផ្តល់ការលូតលាស់ដល់ដើមកៅស៊ូ។



ការបើកមុខចៀវដំបូងលើកៅស៊ូត្រូវចៀវមួយភាគពីរ(ចៀវពាក់កណ្តាល ជុំវិញដើម S/2) នៃទំហំដើមកៅស៊ូ។ មុខចៀវវែងអាចបង្កើនទិន្នផលនៅដំណាក់ កាលដំបូង ប៉ុន្តែទិន្នផលនឹងថយចុះបន្ទាប់ពីការចៀវជ័ររយៈពេល២ឆ្នាំបន្ទាប់។

៤.២.៤ ចង្វាក់នៃការចៀវ

ចង្វាក់នៃការចៀវគឺជាចំនួនចៀវក្នុងមួយខ្នាតពេល នៃការចៀវជ័រលើ ដើមកៅស៊ូ។ ។ ចង្វាក់នៃការចៀវជ័រដែលសមស្របបំផុតនៅកម្ពុជា គឺការចៀវ៣ ថ្ងៃម្តង (d/3)។ តាមប្រព័ន្ធនេះ ចម្ការកៅស៊ូត្រូវបានបែងចែកជាបីវេន។ វេនទី១ចៀវ ថ្ងៃទី១ វេនទី២ ចៀវថ្ងៃទី២ ហើយវេនទី៣ ចៀវថ្ងៃបន្ទាប់។ ប្រព័ន្ធនេះអាចឲ្យដើម កៅស៊ូសម្រាកបានចំនួនពីរថ្ងៃ។

ការចៀវជ័ររាល់ថ្ងៃ (d/1) មិនត្រូវបានគេណែនាំឲ្យអនុវត្តទេ ពីព្រោះវា ចំណាយសំបកច្រើន ដែលប៉ះពាល់ដល់ការដុះសំបកថ្មី និងបណ្តាលឲ្យសំបក ស្ងួតដែលជាជំងឺសរីរៈហៅថាជំងឺស្ងួតមុខចៀវ(Brown blast)។

៤.៣ បច្ចេកទេសនៃការបើកមុខចៀវដំបូង

ដំបូងត្រូវវាស់ទំហំដើមដើម្បីធ្វើការជ្រើសរើសដើមកៅស៊ូ ដែលមានរង្វង់ ដើម ៥០ ស.ម. នៅកម្ពស់១ម. ពីដី បន្ទាប់មកគេដៅចំណាំនៅកម្ពស់ ១,៥ ម. ពីដីនូវសញ្ញា ឬចំណុចសម្គាល់ពណ៌ក្រហម លើដើមដែលមានទំហំត្រូវខ្នាត។ រួចគូសបន្ទាត់ឈរពីរឈមគ្នាតាមបណ្តោយដើម ដែលមានចំណុចក្រិតសំគាល់ នោះ ដើម្បីចែកផ្ទាំងមុខចៀវជាពីរផ្ទាំងប៉ុនគ្នា ដោយដាក់ម៉ែត្រឈើដែលមាន ប្រវែងពីរម៉ែត្រផ្អឹមជាប់ ហើយបញ្ឈរស្របនិងស្ថានភាពដើមឲ្យចំពាក់កណ្តាល រួចត្រូវឲ្យមុតជ្រៅបន្តិចតាមម៉ែត្រឈើ។ គួរកត់សម្គាល់ថា បន្ទាត់ឈរទាំងពីរមាន ទិសបែរទៅករងកៅស៊ូ។


បន្ទាប់មកគេយកឧបករណ៍គំរូក្រិតមុខចៀវ (ទង់ជ័យ) ធ្វើអំពីបន្ទះអាលុយមី ញ៉ូម មកដាក់ផ្អឹមទៅនឹងដើមកៅស៊ូត្រង់ចំណុចសម្គាល់ ១,៣ម. ពីដីរួចគូស



គំនូសតាមបន្ទះអាណុយមីញ៉ូម ដើម្បីបង្កើតមុខចៀវ ដែលមានមុំ ៣០ដឺក្រេ។ ទន្ទឹមនឹងនេះ គេត្រូវក្រិតសំបកសម្រាប់ចៀវរយៈពេល ១ខែ, ៣ខែ, ៦ខែ និងមួយឆ្នាំ។ ចំនៀវចំណាយសំបកក្នុងមួយឆ្នាំចំពោះដើមកៅស៊ូទើបបើកមុខចៀវថ្មី គឺ ១២ស.ម.។

៤.៣.១ ជម្រៅមុខចៀវ

សរសៃទឹកជ័រមូលផ្តុំច្រើន នៅជិតស្រទាប់កំបីយ៉ូម(Cambium)។ ដូច្នោះ ដើម្បីទទួលបានទិន្នផលជ័រច្រើន គេត្រូវចៀវឲ្យបានជ្រៅដោយទុកកម្រាស់ ១ម.ម. ពីស្រទាប់កំបីយ៉ូម(រូបភាពទី៣៦)។ ការចៀវប៉ះសាច់ឈើ(រហូសឆ្អឹង) បណ្តាលឲ្យមានស្នាមរើបរដុបនៅពេលសំបកដុះថ្មីឡើងវិញហើយវាក៏ពន្លឺតការលូតលាស់របស់ដើមកៅស៊ូផងដែរ។



រូបភាពទី៣៦ ការបង្ហាញពីជម្រៅនៃការចៀវ

៤.៣.២ ការចំណាយសំបក

ការចំណាយសំបកកំណើតត្រូវតែត្រួតពិនិត្យជាចាំបាច់ ដើម្បីឲ្យការចៀវជ័រមានរយៈពេលវែង ដែលផ្តល់លទ្ធភាពដល់ការដុះសំបកថ្មីឡើងវិញ និងអាចត្រឡប់មកចៀវលើផ្ទាំងមុខចៀវដដែលនោះវិញបាន។ ផ្ទុយទៅវិញវាមិនទទួល



បានទឹកជ័រច្រើនទេនៅពេលដែលគេចៀរសំបកក្រាស់។ មុខចៀរកន្លះស្លៀវរាល់ ចៀររាល់បីថ្ងៃម្តង (S/2, d3) ជាធម្មតាការចំណាយសំបកប្រចាំខែប្រហែល ១,២ ស.ម សម្រាប់សំបកកំណើត និង ១,៥ ស.ម. សម្រាប់សំបកដុះថ្មី។ ដូច្នោះការចំណាយ សំបកក្នុងមួយឆ្នាំសម្រាប់សំបកកំណើតប្រហែល ១២ស.ម. និង១៥ស.ម. សម្រាប់សំបកដុះថ្មី។

៤.៣.៣ ពេលវេលានៃការចៀរជ័រ

ការចៀរជ័រត្រូវតែធ្វើនៅពេលព្រឹកព្រលឹមមុនពេលថ្ងៃរះតាមដែលអាចធ្វើ ទៅបាន ដើម្បីឲ្យទឹកជ័រហូរបានយូរ ពីព្រោះពេលថ្ងៃរះសម្ពាធនៅក្នុងសរសៃទឹក ជ័រថយចុះ ដោយសារបំភាយនិងរំហួតទឹកក្នុងស្លឹកកៅស៊ូ ។

៤.៣.៤ រានចៀរ

រានចៀរ គឺជាចំនួនដើមកៅស៊ូដែលអ្នកចៀរម្នាក់អាចចៀរបានក្នុងមួយ រេ ន។ ការកណត់ចំនួនដើមក្នុងមួយរានចៀរអាស្រ័យទៅលើទំហំដើម ប្រវែងមុខ ចៀរ ស្ថានភាពដី និងជួនកាលលើតម្រូវការជ័រកៅស៊ូ។

នៅលើដីរាបស្មើប្រព័ន្ធចៀរ S/2, d3 ចំនួនដើមកៅស៊ូក្នុង១រានចៀរមាន ចំនួនប្រហែល៥០០ដើម។ នៅលើដីជម្រាលចំនួនដើមកៅស៊ូសមស្រប ក្នុង ១រានចៀរមានចំនួន ពី៤០០ ទៅ ៤៥០ដើម។ ក្នុងមួយរានចៀរ អ្នកចៀរជ័រប្រើ ពេលពី ២ ទៅ ៣ ម៉ោង ដើម្បីទុកពេលឲ្យទឹកជ័រហូរបានរយៈពេលវែងមុនការ ប្រមូលទឹកជ័រ។

៤.៣.៥ ល្បឿនចៀរជ័រ

ល្បឿនចៀរជ័រអាស្រ័យលើស្ថានភាពដី លក្ខខណ្ឌផ្ទាំងចៀរ ប្រព័ន្ធចៀរជ័រ កម្រាស់សំបក គម្លាតនៃចន្លោះដើម និងសុខភាពរបស់អ្នកចៀរជ័រ។



ជាធម្មតាដើមកៅស៊ូដែលមានរង្វង់ដើមទំហំ ៥០សង់ទីម៉ែត្រ និងមានសំបករលោងដែលចៀរកន្លះស្លៀវាល់ប្រើរយៈពេល១០វិនាទី/ដើម។ ដូច្នោះដើម្បីចៀរជ័រលើដើមកៅស៊ូចំនួន៥០០ដើម គេត្រូវប្រើរយៈពេលប្រហែល ៣ម៉ោង។

៤.៣.៦ ការបំពាក់ខួបករណ៍ត្រងជ័រ

ប្រវែងពីមុខចៀរមកបានត្រងជ័រមានប្រវែង ៣៥ ស.ម. នៅចន្លោះពីមុខចៀរមកស្ថាប្រាមានប្រវែង ១៥ស.ម. និងពីស្ថាប្រាមកបានត្រងជ័រមានប្រវែង ២០ស.ម.។ គេឆ្ងុតចង្កូររាងជ្រៅបន្តិច ដើម្បីឲ្យទឹកជ័រហូរចុះមកក្រោមកាត់តាមស្ថាប្រារូបស្រក់ធ្លាក់ចូលក្នុងបាន។


៤.៣.៧ ការចាប់ផ្តើមបើកមុខចៀរយកជ័រ

មុននឹងចាប់ផ្តើមដំណើរការចៀរជ័រដំបូងគេត្រូវបើកមុខចៀរចំនួន ៣ពន្លាកជាមុនសិន ដោយចៀរតាមលំនាំខ្នាតមុំចំណោតមុខចៀរ ដែលបានរៀបរាប់នៅក្នុងរបៀបបើកមុខចៀរខាងលើនិងអនុវត្តតាមដំហានដូចខាងក្រោម៖

ពន្លាកទី១ ៖ ចៀរសើរៗតាមគំរូចំណោតមុខចៀរ។

ពន្លាកទី២ ៖ ចៀរតាមលំនាំនៃពន្លាកទី១ឲ្យបានជ្រៅជាងពន្លាកទី១បន្តិច។

ពន្លាកទី៣ ៖ រុញពន្លាកចៀរឲ្យបានដល់ជម្រៅតាមបទដ្ឋានដែលបានកំណត់គឺទុក១ម.ម.ពីស្រទាប់កំបីយ៉ូម (Cambium) ។




១៥ស.ម.

២០ស.ម.

រូបភាពទី៣៧ ការបង្ហាញពីរបៀបដាក់ចំទីតាំងផ្ទាំងមុខចៀរឲ្យបានត្រឹមត្រូវ

៤.៤ ការគ្រប់គ្រងការចៀរមុខលើ

ការចៀរមុខលើត្រូវបានគេប្រើ ដើម្បីទទួលបានទិន្នផលកើនច្រើនភ្លាមៗពីដើមកៅស៊ូ។ នៅកម្ពុជាការបើកមុខចៀរលើ គឺគេអនុវត្តមួយភាគបួនស្បៀវ៉ាល់ (S/4)។ ការចៀរមុខលើចាប់ផ្តើមពីកម្ពស់នៃផ្ទាំងមុខចៀរខាងក្រោម។ ការចៀរលើផ្ទាំងចៀរត្រូវបានធ្វើឲ្យស្របនឹងទិសដូចការចៀរមុខក្រោម។ បន្ទាប់មកគេបង្កើតចង្កូរមុខចៀរចុងបញ្ចប់ ដោយគូសបញ្ឈរចង្កូរឡើងលើចំណុចកណ្តាលនៃផ្ទាំងមុខចៀរកន្លះស្បៀវ៉ាល់ (S/2)។ បន្ទាប់មកភ្ជាប់ចង្កូរមុខចៀរដំបូង ទៅចង្កូរមុខចៀរចុងបញ្ចប់ដោយបង្កើតចំណោតដែលមានមុំ ៤៥ដឺក្រេ។ ចៀរ២ទៅ ៣ពន្លាក ចុះក្រោមរហូតបានទំហំមុខចៀរប៉ុននឹងផ្លែពន្លាក។ បន្ទាប់មកមុខចៀរដេញមកលើដោយបង្កើនជម្រៅចៀរជាបន្តបន្ទាប់ ដោយទុកកម្រាស់សំបកប្រមាណ ១,០-១,៥ម.ម. ពីស្រទាប់កំបីយ៉ូម។



រូបភាពទី៣៨ ការបង្ហាញពីរបៀបចៀរមុខលើ

៤.៤.១ ទិស និងចំណោតមុខចៀរ

ចំពោះមុខចៀរក្រោម ចំណោតមុខចៀរ ៣០ដឺក្រេ គឺសមស្របសម្រាប់ ទឹកជ័រហូរតាមមុខចៀរដោយមិនមានការហៀរទឹកជ័រចេញពីចង្កូរមុខចៀរ។ ចំពោះ មុខចៀរលើ ចំណោតមុខចៀរ ៤៥ដឺក្រេ ត្រូវបានគេណែនាំឲ្យអនុវត្ត ដើម្បីកុំឲ្យ មានការហៀរទឹកជ័រចេញពីចង្កូរមុខចៀរ។

៤.៤.២ ជម្រៅនៃការចៀរ

វិធីសាស្ត្រនៃការចៀរល្អ គឺជាការចៀរមិនឲ្យប៉ះសាច់ឈើ(រហូសឆ្អឹង)។ អ្នក ចៀរជ័រត្រូវប្រុងប្រយ័ត្នធ្វើយ៉ាងណាកុំឲ្យមានរហូសដល់សាច់ឈើ ដើម្បីការពារ ជាតិទឹកដែលចេញពីសាច់ឈើមកលាយចូលជាមួយទឹកជ័រ ដែលធ្វើឲ្យទឹកជ័រ មានកំហាប់ទាប និងបណ្តាលឲ្យទឹកជ័រហៀរចេញក្រៅចង្កូរ។

សំបកកំណើតនៃផ្ទាំងចៀរមុខលើ មានកម្រាស់ក្រាស់ និងមានសរសៃជ័រ ច្រើន ដែលតម្រូវឲ្យមានការចៀរជ្រៅជាងការចៀរមុខក្រោម តែជៀសវាងកុំឲ្យប៉ះ ស្រទាប់កំបីយ៉ូម។




៤.៤.៣ ការចំណាយសំបក

ការចំណាយសំបកមានភាពខុសៗគ្នាអាស្រ័យទៅលើកម្ពស់មុខចៀរ និងអាយុរបស់សំបក។ ចំពោះការចៀរមុខលើ ផ្ទាំងមុខចៀរដំបូងនៅទាបដែល គេអាចបកជំរកកចេញពីមុខចៀរ ហើយការចំណាយសំបកមានប្រមាណ ២ស.ម ក្នុងមួយខែ។ ការចៀរមុខលើកាន់តែខ្ពស់ គេមិនចាំបាច់បកជំរកកចេញឡើយ ដោយការចៀរត្រូវប្រើកម្លាំងសង្កត់ដំបូងជាការសំខាន់ ដើម្បីកាត់ជំរកក ប៉ុន្តែ អាចនឹងចំណាយសំបកច្រើន។ ការចៀរមុខលើកាន់តែខ្ពស់ការចំណាយសំបក កាន់តែច្រើន ពីព្រោះសំបករបស់វាក្រាស់ជាង និងរឹងជាង។ ការចំណាយសំបក នៅលើផ្ទាំងមុខចៀរលើពី ៣,៥ស.ម. - ៤ស.ម. គឺជាការធម្មតា។

៤.៤.៤ ការប្រមូលទឹកជ័រ


ចំពោះការចៀរមុខលើ (upward tapping) ចង្កូរមុខចៀរត្រូវប្រើខ្សែ សម្រាប់នាំទឹកជ័រហូរទៅដល់បានទឹកជ័រ ប៉ុន្តែវាជាការលំបាកនៅពេលមុខចៀរ កាន់ខ្ពស់។ ក្នុងករណីនេះត្រូវភ្ជាប់ខ្សែនាំទឹកជ័រនៅខាងចុងនៃស្លាបព្រាដើម្បីនាំ ទឹកជ័រចូលក្នុងបាន។ ជម្រើសមួយទៀតគឺការប្រើស្លាបព្រាពីរភ្ជាប់ដោយខ្សែនាំ ទឹកជ័រ ដោយដាក់ស្លាបព្រាមួយនៅជិតមុខចៀរ និងស្លាបព្រាមួយទៀតនៅជិត បានប្រមូលទឹកជ័រ (រូបភាពទី៣៩)។



រូបភាពទី៣៩ បម្រែបម្រួលខ្លះប្រើក្នុងការចៀរពីក្រោមទៅលើ

៤.៤.៥ ពន្លាក់ប្រើសម្រាប់មុខចៀរលើ

ពន្លាក់ចៀរមុខលើ (upward tapping) មានផ្នែរាងអក្សរ V ។ ចំណែកឯពន្លាក់ចៀរមុខក្រោម (downward tapping) មានផ្នែរាងជាអក្សរ U។ ពន្លាក់ត្រូវបានផលិតជាចង្កូរផ្លោរដែលមានមុំស្រួច ដែលធ្វើឲ្យទឹកដ័រហូរជាប់បានល្អតាមចង្កូរ។ មុំសមស្របរបស់ពន្លាក់ផ្នែរាងអក្សរ V គឺ ៦០ ដឺក្រេ (រូបភាពទី៤០)។ បើពន្លាក់មានមុំតូចជាង ៦០ដឺក្រេ វាមានការពិបាកក្នុងការសំលៀង និងយកសំបកចេញពីផ្នែរពន្លាក់ដោយផ្លែរបស់វាមានមុំស្រួច ដែលពន្យារពេលនៃការចៀរដ៏វែង។




រូបភាពទី៤០ ពន្លាក់ផ្នែរាងអក្សរ V ប្រើសម្រាប់ចៀរមុខលើ



៤.៥ ការគ្រប់គ្រងផ្ទាំងមុខចៀរ

ការចៀរពាក់កណ្តាលជុំស្មៅរវាង (S/2) នៅលើផ្ទាំងមុខចៀរទី១ (B0-1) គឺត្រូវអនុវត្តចាប់ពីឆ្នាំទី១ រហូតដល់ឆ្នាំទី៦។ បន្ទាប់មកយើងចាំបាច់ត្រូវធ្វើការផ្លាស់ប្តូរផ្ទាំងមុខចៀរទី១ (B0-1) ទៅផ្ទាំងមុខចៀរទី២ (B0-2) ហើយការចៀរលើផ្ទាំងមុខចៀរទី២ ត្រូវបានអនុវត្តរហូតដល់ឆ្នាំទី១០ គឺចាប់ផ្តើមពីឆ្នាំទី៧ រហូតឆ្នាំទី១០។ ហើយបន្តចៀរទៀតនៅឆ្នាំទី១៣ ឆ្នាំទី១៦ ឆ្នាំទី១៩ និងបញ្ចប់ក្នុងឆ្នាំទី២២។ ចំពោះការចៀរមុខលើត្រូវបានចៀរនៅក្នុងឆ្នាំទី១១ និងឆ្នាំទី១២ ហើយក៏ផ្អាកចំនួនមួយឆ្នាំសិន។ ហើយការចៀរមុខលើនឹងចាប់ផ្តើមចៀរក្នុងឆ្នាំទី១៤ និងឆ្នាំទី១៥ ហើយក៏ផ្អាកចៀរចំនួន២ ឆ្នាំទៀត និងបន្តចៀរចំនួន២ ឆ្នាំទៀត។ (ការគ្រប់គ្រងផ្ទាំងចៀរដូចរូបភាពទី៤១)



Y1 = ឆ្នាំទី១

Y2 = ឆ្នាំទី២

រូបភាពទី៤១ ការគ្រប់គ្រងផ្ទាំងមុខចៀរ



៤.៦ លក្ខណៈសម្បត្តិអ្នកចៀរជ័រ

អ្នកចៀរជ័រត្រូវមានភាពអំណត់ ហើសរហួន ភាពច្បាស់លាស់ និងជំនាញ។ អ្នកចៀរជ័រត្រូវតែមានសុខភាពល្អ ដើម្បីធ្វើការងារឲ្យមានប្រសិទ្ធភាព។ ជាការប្រសើរអ្នកចៀរជ័រគួរតែទទួលការបណ្តុះបណ្តាល ដើម្បីឲ្យកសិករយល់ដឹងពីលក្ខណៈសរីរៈដើមកៅស៊ូ សារៈសំខាន់របស់សំបក និងមុខងារដែលទាក់ទងនឹងផ្នែកដទៃទៀតលើដើមកៅស៊ូ។ អ្នកចៀរជ័រត្រូវមានលក្ខណៈសម្បត្តិសំខាន់ៗដូចខាងក្រោម៖

- ចៀរឲ្យបានជ្រៅ ចៀសវាងប៉ះសាច់ឈើ (របួសឆ្អឹង)
- រក្សាចំណោតមុខចៀរឲ្យបានទៀងទាត់ ចៀសវាងហូរទឹកជ័រលើផ្ទាំងចៀរ
- ពិនិត្យការចំណាយសំបកឲ្យបានត្រឹមត្រូវ ដោយមិនលើសពីគំនូសក្រិតនៃការចំណាយសំបក
- បញ្ចប់ការចៀរតាមរានឲ្យបានលឿនតាមដែលអាចធ្វើទៅបាន ដើម្បីឲ្យទឹកជ័រហូរស្រក់បានយូរមុនពេលប្រមូលទឹកជ័រ។



ផ្នែកទី ៥

ការធ្វើវិញ្ញាបកម្មបង្កើនទិន្នផល

ការធ្វើវិញ្ញាបកម្មលើដើមកៅស៊ូ គឺជាវិធីសាស្ត្រសារធាតុគីមី ដើម្បីទាញយកទឹកជ័រឲ្យបានច្រើនដោយវាមិនធ្វើឲ្យមុខសរសៃជ័រឆាប់ស្លុះ និងធ្វើឲ្យទឹកជ័រហូរបានយូរ។ ការធ្វើវិញ្ញាបកម្ម ធ្វើឲ្យកសិករទទួលបានទិន្នផលជ័រកៅស៊ូច្រើនដោយមិនចាំបាច់បង្កើនប្រវែងមុខចៀរ និងចង្វាក់ចៀរ។

៥.១ គុណសម្បត្តិនៃការធ្វើវិញ្ញាបកម្ម

- បង្កើនបរិមាណទិន្នផលយ៉ាងតិច៣០%
- ចំណាយសំបកតិច ដោយសារមិនចាំបាច់បង្កើនប្រវែងមុខចៀរ និងចង្វាក់ចៀរ។
- ពន្យាការចៀរលើសំបកដុះឡើងវិញ ដែលធ្វើឲ្យការដុះសំបកថ្មីបានល្អពេញលេញ។

៥.២ ថ្នាំវិញ្ញាបកម្ម

អេតេហ្វូន ឬអេត្រែល ដែលឈ្មោះគីមី អាស៊ីត ២ ក្លរូអេទីល ផូស្វ័រិក (2chloroethyl-phosphoric acid) គឺជាធាតុសម្រាប់ធ្វើវិញ្ញាបកម្មបង្កើនទិន្នផលជ័រកៅស៊ូដែលគេនិយមប្រើ។ សារធាតុអេតេហ្វូននេះនឹងបំបែកជាឧស្ម័នអេទីឡែន នៅពេលលាបលើសំបកផ្ទាំងមុខចៀរ ដែលធ្វើឲ្យលុយតូអ៊ីដ (Lutoid) ក្នុងសរសៃជ័រមានលំនឹង (មិនឆាប់បែកស្លុះរន្ធសរសៃទឹកជ័រ) ធ្វើឲ្យទឹកជ័រហូរបានយូរ នាំឲ្យទិន្នផលទឹកជ័រកើនឡើង។



៥.៣ កំហាប់ថ្នាំរំញោច

ជាទូទៅថ្នាំរំញោចលក់នៅលើទីផ្សារមានកំហាប់៥%។ តាមបទដ្ឋានបច្ចេកទេស គេត្រូវបន្ថយកំហាប់វាមកនៅត្រឹម ២,៥% សម្រាប់ប្រើលើការចៀរដើមកៅស៊ូភ្លេង។ ដើម្បីបន្ថយកំហាប់ពី ៥% មកនៅត្រឹម២,៥% គេត្រូវយកអេតេហ្វូនដែលមានកំហាប់ ៥%ចំនួន ១លីត្រ លាយជាមួយទឹក១លីត្រ។ ចំពោះការចៀរមុខលើ ឬចៀរសម្លាប់ដើមគេប្រើអេតេហ្វូនមានកំហាប់៥%។ បរិមាណថ្នាំរំញោចដែលត្រូវលាបក្នុងមួយដើមៗមានចំនួន ១ក្រាម ដោយប្រើដក់ស្រកីដូង ឬប្រាស់ដុសធ្មេញ ជ្រលក់មួយលើកសម្រាប់លាបមួយដើម។

៥.៤ ចំនួនដង និងពេលវេលាប្រើថ្នាំរំញោច

ចំនួនដងនៃការប្រើថ្នាំរំញោចតិច ឬច្រើនក្នុងមួយឆ្នាំ អាស្រ័យលើពូជ (កូន)កៅស៊ូ។ តាមការអនុវត្តកន្លងមកថ្នាំរំញោចត្រូវបានប្រើជាមធ្យមពី ២-៤ ដង/ឆ្នាំ ក្នុងរយៈពេល ៣ខែម្តង។ ចូរកុំប្រើថ្នាំរំញោចនៅរដូវក្តៅ ឬរដូវរំហើយ (ខែកុម្ភៈ - ខែមេសា)ដើម្បីការពារដើមកៅស៊ូពីការទាញយកផលហួសកម្រិត។

ការធ្វើរំញោចកម្មត្រូវប្រព្រឹត្តទៅ ២៤ ទៅ ៤៨ ម៉ោងមុនពេលចៀរលើវកបន្ទាប់ទៀត។ ការធ្វើរំញោចកម្មលើសកម្រិតកំណត់ អាចបណ្តាលដើមកៅស៊ូខ្សោយ សំបកស្ងួត និងទឹកជ័រលែងហូរ ដែលគេហៅថាជម្ងឺស្ងួតមុខចៀរ។

៥.៥ វិធីលាបថ្នាំរំញោច


ការលាបថ្នាំរំញោចមានវិធីផ្សេងៗគ្នាដូចខាងក្រោម៖

- ការលាបលើសំបកកោសក្រោមមុខចៀរ (Ba: Bark application)
- ការលាបលើចង្កូរមុខចៀរ (Ga: Groove application)
- ការលាបលើមុខចៀរ (La: Lace application)
- ការលាបលើផ្ទាំងមុខចៀររួច (Pa: Panel application)។



៥.៥.១ ការលាបលើសំបកកោសក្រោមមុខចៀរ (Ba: Bark application)


កោសស្រទាប់ខាងក្រៅនៃសំបកចេញស្មើៗ កម្ពស់ប្រវែង ៥ស.ម នៅខាងក្រោមមុខចៀរ រួចលាបថ្នាំរំញោចស្មើៗ លើចំណែកដែលបានកោសរួច ដោយប្រើដក់មុខរាបស្មើ។



រូបភាពទី៤២ ការលាបថ្នាំរំញោចដោយប្រើដក់

៥.៥.២ ការលាបលើចង្កូរមុខចៀរ (Ga: Groove application)


បកយកដំរមុខនិងដូតសំអាតទឹកដំរ។លាបថ្នាំរំញោចលើចង្កូរមុខចៀរ ដោយ ប្រើដក់(រូបភាពទី៤៣)។ វិធីសាស្ត្រនេះងាយស្រួល និងចំណាយពេល តិចជាងវិធីកោសសំបកចេញ និងទទួលបានទិន្នផលឆ្លើយតបយ៉ាងមានប្រសិទ្ធភាព។



រូបភាពទី៤៣ ការលាបថ្នាំរំញោចលើចង្កូរមុខចៀរ

៥.៥.៣ ការលាបលើមុខចៀរ (La: Lace application)

ចំពោះវិធីនេះ ថ្នាំរំញោចត្រូវបានប្រើលាបលើមុខចៀរដោយប្រើជក់តូច ដោយមិនបកជ័រមុខចេញ ដែលវិធីនេះថ្នាំរំញោចជាប់លើមុខជ័រផង និងសំបក ដុះឡើងវិញផង(រូបភាពទី៤៤)។ វិធីនេះចំណេញពេលជាងវិធីលាបលើចង្កូរ មុខចៀរដែលបកជ័រមុខចេញ។



រូបភាពទី៤៤ ការលាបថ្នាំរំញោចលើជ័រមុខ



៥.៥.៤ ការលាបលើផ្ទាំងមុខចៀររួច (Pa: Panel application)

ចំពោះវិធីនេះ ថ្នាំរំញោចត្រូវបានលាបលើសំបកដុះឡើងវិញផ្នែកខាងលើមុខចៀរ បន្ទាប់ពីចៀរបានចំនួន ១ ទៅ ២ ខែ (រូបភាពទី៤៥) និងមិនមានការកោសសំបកចេញទេ។ វិធីនេះងាយស្រួល និងចំណាយពេលតិច ប៉ុន្តែវិធីនេះអនុវត្តបានតែចំពោះដើមកៅស៊ូដែលសំបកវាមិនត្រូវបានចៀរម្តងទៀត។



រូបភាពទី៤៥ ការលាបថ្នាំរំញោចលើផ្ទាំងមុខចៀរ



ឯកសារយោង

សៀវភៅបច្ចេកទេសកៅស៊ូ សម្រាប់កសិករកៅស៊ូគ្រួសារនៅប្រទេស ភីលីពីន (E.A. ALCALA, 2000 manual for rubber smallholder , Philippine)

អគ្គនាយកដ្ឋានកៅស៊ូ, របាយការណ៍ស្តីពីលទ្ធផលការងារឆ្នាំ២០១៥ និង ទិសដៅការងារឆ្នាំ២០១៦

វិទ្យាស្ថានស្រាវជ្រាវកៅស៊ូកម្ពុជា, ២០០៤ បច្ចេកទេសធ្វើថ្នាលបណ្តុះកូន កៅស៊ូក្នុងថង់តាមលក្ខណៈគ្រួសារ

វិទ្យាស្ថានស្រាវជ្រាវកៅស៊ូកម្ពុជា, ២០០៨ មគ្គុទេសបច្ចេកទេសវិធីដាំកូន កៅស៊ូឆ័ត្រ

វិទ្យាស្ថានស្រាវជ្រាវកៅស៊ូកម្ពុជា, ២០១១ មគ្គុទេសបច្ចេកទេសរបៀប បើកមុខចៀរដំបូង

វិទ្យាស្ថានស្រាវជ្រាវកៅស៊ូកម្ពុជា, ២០១២ មគ្គុទេសបច្ចេកទេសការវិញ្ញាចទឹកជ័រដោយប្រើអេតេហ្សូន

អគ្គនាយកដ្ឋានកៅស៊ូ

General Directorate of Rubber

**National Road No.6A, Phum Bakkheng, Sangkat Prek Leap,
Khan Chroy Chongva, Phnom Penh, Cambodia**

Tel: (855) 23 67 22 590, 011 827 432

E-mail: gdr.maff@gmail.com

phengmuthavy@yahoo.com